



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1990 අංක 42 දරන
දේශීය ආදායම් (සංශෝධන) පනත

[සහතිකය සටහන් කළේ 1990 නොවැම්බර් මස 29 වන දින]

ආණ්ඩුවේ නියමය පරිදි මුද්‍රණය කරන ලදී.

1990 නොවැම්බර් මස 30 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් මිලදී ලබාගත හැකිය.

මිල: රු. 2.70 සි.

තැපැල් ගාස්තුව: රු. 3.10 සි.

1990 අංක 42 දරන දේශීය ආදායම් (සංශෝධන) පනත

[සභානායක සභාවේ කළේ 1990 නොවැම්බර් මස 29 වන දින]
එල්. ඩී.—ඕ. 28/90

1979 අංක 28 දරන දේශීය ආදායම් පනත සංශෝධනය කිරීම
සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ:—

1. මේ පනත 1990 අංක 42 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ.

ප්‍රතිපත්ති කාමය.

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1979 අංක 28 දරන දේශීය ආදායම් පනතේ 8 වන වගන්තියේ (අ) ඡේදය පහත දැක්වෙන පරිදි මෙසින් සංශෝධනය කරනු ලැබේ:—

1979 අංක 28 දරන පනතේ 8 වන වගන්තිය සංශෝධනය කිරීම.

(1) එම ඡේදයේ (LV) වන අනුඡේදයේ (III) වන විෂය යෙහි “හා අරමුදලේ ලාභ සහ ආදායම; සහ” යන වචන වෙනුවට “හා අරමුදලේ ලාභ සහ ආදායම” යන වචන ආදේශ කිරීමෙන්;

(2) එම ඡේදයේ (LVI) වන අනුඡේදයේ “රක්ෂණ මණ්ඩලයේ ලාභ සහ ආදායම” යන වචන වෙනුවට “රක්ෂණ මණ්ඩලයේ ලාභ සහ ආදායම; සහ” යන වචන ආදේශ කිරීමෙන්;

(3) එම ඡේදයේ අවසානයට පහත දැක්වෙන අනුඡේද එකතු කිරීමෙන්:—

“(LVII) 1987 අංක 50 දරන උපරිලාභිකරණ සංකීර්ණ කළමනාකාරි මණ්ඩල පනත මගින් පිහිටුවන ලද උපරිලාභිකරණ සංකීර්ණ කළමනාකරණ මණ්ඩලය;

(LVIII) රතු කැප සංගමයේ අන්තර් ජාතික කමිටුව; සහ

(LIX) 1988 අංක 53 දරන ශ්‍රී ලංකා ප්‍රජාතාන්ත්‍රික අධ්‍යයන පනත මගින් පිහිටුවන ලද ශ්‍රී ලංකා ප්‍රජාතාන්ත්‍රික අධ්‍යයන ආයතනය.”.

3. ප්‍රධාන ප්‍රඥප්තියේ 9 වන වගන්තියේ (1) වන උපවගන්තිය පහත දැක්වෙන පරිදි මෙසින් සංශෝධනය කරනු ලැබේ:—

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

(1) එම උපවගන්තියේ (ආ) ඡේදයේ—

(අ) (VIII) වන අනුඡේදයට අත්තිකාරම් පහත දැක්වෙන අනුඡේදය ඇතුළත් කිරීමෙන්:—

“(IX) 1988 අංක 53 දරන ශ්‍රී ලංකා ප්‍රජාතාන්ත්‍රික අධ්‍යයන ආයතනය පනත මගින් පිහිටුවන ලද ශ්‍රී ලංකා ප්‍රජාතාන්ත්‍රික අධ්‍යයන ආයතනයේ සේවා නියුක්තියකුගේ ”

(ආ) “ (I) වන, (II) වන, (III) වන, (IV) වන, (V) වන, (VI) වන, හෝ (VII) වන, විෂයයන්හි සඳහන් ” යන වචන සහ ඉලක්කම් වෙනුවට “ (I) වන, (II) වන, (III) වන, (IV) වන, (V) වන, (VI) වන, (VII) වන, (VIII) වන හෝ (IX) වන විෂයයන්හි සඳහන් ” යන වචන සහ ඉලක්කම් ආදේශ කිරීමෙන් ; සහ

(2) එම උපවගන්තියේ (ඌ) ඡේදයේ “ ජාත්‍යන්තර වාරි මාර්ග කළමනාකාරි අංශනය හෝ කොළඹ ක්‍රමය කාර්යාංශය හෝ ආරියානු සංවර්ධන බැංකුව ” යන වචන වෙනුවට “ ජාත්‍යන්තර වාරිමාර්ග කළමනාකාරි දායනය, කොළඹ ක්‍රමය කාර්යාංශය, ආරියානු සංවර්ධන බැංකුව, ලෝක බැංකුව, හෝ රතු කුරුස සංගමයේ අත්තර් ජාතික කමිටුව ” යන වචන ආදේශ කිරීමෙන්.

ප්‍රධාන ප්‍රඥප්තියේ 41 වන වගන්තිය සංශෝධනය කිරීම.

4. ප්‍රධාන ප්‍රඥප්තියේ 11 වන වගන්තියේ (ආ) ඡේදය, “ 17 වන, 17අ වන, 18 වන, 19 වන, 20 වන, 20අ වන, 20ආ වන, 20ඇ වන 21 වන, 22 වන, 22අ වන, 22ආ වන, 22ඇ වන හෝ 22ඈ වන වගන්ති යටතේ ” යන වචන සහ ඉලක්කම් වෙනුවට “ 17 වන, 17අ වන, 17ආ වන, 17ඇ වන, 18 වන, 19 වන, 20 වන 20අ වන, 20ආ වන, 20ඇ වන, 21 වන, 22 වන 22අ වන, 22ආ වන, 22ඇ වන, 22ඈ වන, 22ඈආආ වන හෝ 22ඈආආආ වන වගන්ති යටතේ ” යන වචන සහ ඉලක්කම් ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 14 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 14 වන වගන්තියේ (අ) ඡේදය පහත දැක්වෙන පරිදි මෙසින් සංශෝධනය කරනු ලැබේ :—

(1) (මෙම සංශෝධනය ඉංග්‍රීසි පිටපතට පමණක් අදාළවේ)

(2) එම ඡේදයේ (xvi) වන අනුඡේදයේ “ ඇතිවන වෙනස් වීමෙන් ” යන වචන වෙනුවට “ ඇතිවන වෙනස් වීමෙන් ; ” යන වචන ආදේශ කිරීමෙන් ;

(3) (xvi) වන අනුඡේදයේ ඉක්මනිවම පහත දැක්වෙන අනු ඡේද ඇතුළත් කිරීමෙන් :—

“ (xvii) යම් පුද්ගලයකුට අයත් වූ ද, විකිණීමට පෙරාතුවම යම් ව්‍යාපාරයක වත්කමක් නොවුවා වූද යම් දේපළක්, 1990 ජනවාරි මස 1 වන දින හෝ ඊට පසු විකිණීමෙන් ලැබෙන මුළු මුදල, එම විකිණීමේ දිනයෙන් එක් අවුරුද්දක් ඇතුළත, එතෙක් 1992 අප්‍රේල් මස 1 වන දිනට පෙර පහත දැක්වෙන යම් සමාගමක එනම්—

(අ) 17ආ වගන්තියේ, 22ආආආ වගන්තියේ හෝ 22 ඇආආආ වගන්තියේ සඳහන් යම් සමාගමක; හෝ

(ආ) 17෦ වගන්තියේ සඳහන් යම් ව්‍යවසායක් සරලවෙන් යන්ත්‍ර වූ සමාගමක (එහෙත් එකී සමාගමෙහි මතු සඳහන් පරිදි ආයෝජනය කරන ලද මුදල් ප්‍රමාණය එකී ව්‍යවසායේ නිෂ්පාදන ධාරිතාව ප්‍රසාරණය කිරීමේ කාර්යය සඳහාම පමණක් බවට එකී සමාගම විසින් සහතික කරනු ලබන්නේ නම්)

පවත්නා කොටසක් නොවන්නා වූ යම් සමාගමක කොටසක් මිලට ගනු වස් ආයෝජනය කරනු ලබන්නේ නම්, එකී විකිණීමෙන් පැන නගින යම් ප්‍රාග්ධන ලාභයක් :

එසේ වුවද යම් තක්සේරු වර්ෂයක් සඳහා එම පුද්ගලයාගේ තක්සේරු කළ හැකි ආදායමෙන්, එම ආයෝජනය වෙනුවෙන් දීමනාවක් 31 වන වගන්තිය යටතේ අඩු කර ඇත්නම් මේ අනුචේදයේ විධිවිධාන අදාළ නොවිය යුතු ය.

එසේම තවදුරටත් එම මිල දී ගැනීමේ දින යෙන් පසු පස් අවුරුද්දක් ඇතුළත ඒ පුද්ගලයාගේ මරණයෙන් හැර අන් ආකාරයකින් එසේ මිලදී ගත් කොටසේ අයිතිසෙති වෙනසක් සිදු වන අවස්ථාවක—

(i) අයිතියේ එම වෙනස සිදුවූ කොටස මිල දී ගැනීම සඳහා ආයෝජනය කරන ලද මුදලට ආරෝපණය කළ හැකි එම ප්‍රාග්ධන ලාභයේ කොටස සම්බන්ධයෙන් මේ අනුචේදය යටතේ ප්‍රදානය කර ඇති ආදායම් බද්දෙන් නිදහස් කිරීම ප්‍රදානය කර නොතිබුණේ නම් එම ප්‍රාග්ධන ලාභය ඇතිවන තක්සේරු වර්ෂය සඳහා එම පුද්ගලයා යටත් විය හැකිව තිබූ ආදායම් බද්ද; සහ

(ii) එම ප්‍රාග්ධන ලාභය උද්ගත වූ තක්සේරු වර්ෂය සඳහා පනවන ලද ආදායම් බද්ද යන දෙකෙහි ටෙනසින් සංග්‍රහය වන අතිරේක තක්සේරුවක්, මේ පනතේ කුමක් සඳහන්ව ඇතද එම විකිණීම සිදු කරන ලද තක්සේරු වර්ෂය සඳහා එම පුද්ගලයා සම්බන්ධයෙන් කළ යුතු අතර ඒ අනුව තක්සේරු දැන්වීම, අභියාචනය සහ වෙනත් කටයුතු සම්බන්ධයෙන් වූ මේ පනතේ විධිවිධාන ඒ අතිරේක තක්සේරුවට අදාළ විය යුතු ය.

මේ අනුචේදයේ කාර්ය සඳහා “අයිතියේ එම වෙනස සිදුවූ කොටස මිලදී ගැනීම සඳහා ආයෝජනය කරන ලද මුදලට ආරෝපනය කළ හැකි එම ප්‍රාග්ධන ලාභයේ කොටස” යන්නෙන් මේ අනුචේදයේ සඳහන් දේපළ විකිණීමෙන් ලැබුණ මුළු මුදලට, එම ප්‍රාග්ධන ලාභය දරන අනුපාතයට වන අනුපාතයක් අයිතියේ එම වෙනස සිදුවූ කොටස

මිලදී ගැනීම සඳහා ආයෝජනය කරන ලද මුදලට, යම් මුදල් ප්‍රමාණයක් දරන්නේ ද එම මුදල් ප්‍රමාණය අදහස් වේ.

(xviii) 22ඇ.ඇ. වන වගන්තියේ සඳහන් යම් අවදානම් ව්‍යවසාය ප්‍රාග්ධන සමාගමක් විසින් වෙනත් යම් සමාගමක දරනු ලබන වෙනත් යම් සමාගමක යම් කොටසක් හෝ ස්කන්ධයක් විකිණීමෙන් ;

(xix) 22ඇ.ඇ. වන වගන්තියේ සඳහන් යම් ඒකක භාරයක් විසින් හෝ අනෙකුත් අරමුදලක් විසින් දරනු ලබන වෙනත් යම් සමාගමක දරන කොටසක් හෝ ස්කන්ධ එම ඒකක භාරය විසින් හෝ අනෙකුත් අරමුදල විසින් විකුණනු ලැබීමෙන් ;

(xx) යම් තැනැත්තකු විසින් දරනු ලබන යම් ඒකක භාරයක් හෝ යම් අනෙකුත් අරමුදලක යම් ඒකකයක්, එම තැනැත්තා විසින් එම ඒකකය අත්කර ගැනීමේ දිනයෙන් එක් අවුරුද්දකට පසු එම තැනැත්තා විසින් විකිණීමෙන් ;

(xxi) නිල ලැයිස්තු ගත සමාගමක යම් කොටසක් යම් තැනැත්තකු විසින් අත්කර ගැනීමේ දින සිට එක් අවුරුද්දකට පසුව ඒ කොටසෙහි අයිතිය වෙනස් වීමෙන් ;”.

ප්‍රධාන
ප්‍රඥප්තියේ
17ඇ, 17ආ,
17ඇ, 17ඈ,
17ඊ සහ 17උ
වන අළුත්
වගන්ති
ඇතුළත් කිරීම.

6. ප්‍රධාන ප්‍රඥප්තියේ 17අ වන වගන්තියට ඉක්බිතිව පහත දැක්වෙන වගන්ති මෙයින් ඇතුළත් කරනු ලබන අතර ඒවා එම ප්‍රඥප්තියේ 17ඇ, 17ආ, 17ඇ, 17ඈ, 17ඊ, සහ 17උ වන වගන්ති වශයෙන් බලපැවැත්විය යුතු ය:—

“යම් ලෙස දී
ගැනීමේ
මධ්‍යස්ථානයක
ලාභ සහ
ආදායම් ආදායම්
බද්දෙන් නිදහස්
කිරීම.

17ඇ. (1) (2) වන උපවගන්තියේ සඳහන් යම් ව්‍යවසායක, (ප්‍රාග්ධන වත්කම් විකිණීමෙන් ලැබුණු යම් ලාභ සහ ආදායම හැර) (3), වන වගන්තියේ (අ) ඡේදයේ අර්ථනුකූලව වූ ලාභ සහ ආදායම්, එම ව්‍යවසාය ව්‍යාපාරය කරගෙන යාම ආරම්භ කළ තක්සේරු වර්ෂයේ ආරම්භයේ සිට අවුරුදු පහක කාලයක් ආදායම් බද්දෙන් නිදහස් විය යුතු ය.

(2) (1) වන උපවගන්තියේ විධිවිධාන—

(අ) 1990 ජනවාරි මස 1 වන දින හෝ ඉන් පසු ව්‍යාපාරය කරගෙන යාම ආරම්භ කළා දිද ;

(ආ) මේ වගන්තිය අදාළ වන ව්‍යවසායක බවට, ප්‍රතිපත්ති සැලසුම් සහ ක්‍රියාත්මක කිරීමේ විෂය භාර අමාත්‍යවරයාගේ නිර්දේශය මත, අමාත්‍යවරයා විසින් 1992 අප්‍රේල් මස 1 වන දිනට

පෙර ගැසට් පත්‍රයේ පළ කරනු ලබන දැන්වීමක් මගින් අනුමත කරන ලද්දා වූද;

(ඇ) කළු තේ තොග, ක්‍රෝස් රබර්, ෂීට් රබර්, ශීට්ටපාල, පොල් තෙල්, කපාපු පොල්, කොප්පරා, ගෙඩි පොල්, පොල් කොහු හෝ ශ්‍රී ලංකාවේ ආර්ථික ප්‍රගතිය සැලකිල්ලට ගෙන අමාත්‍ය වරයා විසින් ගැසට් පත්‍රයේ පළ කරනු ලබන දැන්වීමක් මගින් නිශ්චිතව සඳහන් කරනු ලැබිය හැකි වෙනත් වෙළඳ ද්‍රව්‍යයක් හැර, යම් කෘෂිකාර්මික නිෂ්පාදන ද්‍රව්‍යයක් හෝ අපනයනයට යොමු වූ වෙළඳ ද්‍රව්‍යයක් නැවත විකිණීම සඳහා මිලදී ගැනීමේ යෙදී සිටින්නා වූ ද; සහ

(ඈ) කළින් පැවති යම් ව්‍යාපාරයක්, බෙදී මෙන්, ප්‍රතිසංස්කරණය කිරීමෙන් හෝ අත්කර ගැනීමෙන් පිහිටුවූවක් නොවන යම් ව්‍යවසායයක් වූද

ව්‍යවසායයකට අදාළ වේ.

(3) මේ වගන්තියේ (2) වන උපවගන්තියේ කාර්ය සඳහා “ යම් කෘෂිකාර්මික හෝ අපනයනයට යොමු වූ වෙළඳ ද්‍රව්‍යයක්” යන්නෙන්—

- (i) යම් කෘෂිකාර්මික පලදාවක්; හෝ
- (ii) යම් කෘෂිකාර්මික පලදාවකින් නිෂ්පාදිත යම් වෙළඳ ද්‍රව්‍යයක්; හෝ
- (iii) අපනයනය කිරීම සඳහා යම් අපනයන කරුවකුට සැපයීමට අදහස් කර ඇති නිෂ්පාදිත භාණ්ඩයක්

අදහස් වේ.

17ඇ. (1) (2) වන උපවගන්තියෙහි සඳහන් යම් සමාගමක (ප්‍රාග්ධන වත්කම් විකිණීමෙන් ලැබෙන යම් ලාභ සහ ආදායම හැර) 3 වන වගන්තියේ (අ) ඡේදයේ අර්ථානුකූලව ලාභ සහ ආදායම ඒ සමාගම විසින් ව්‍යාපාර කටයුතු ආරම්භ කරනු ලැබුවේ යම් තක්සේරු වර්ෂයක දී ද ඒ තක්සේරු වර්ෂයේ ආරම්භයේ සිට අවුරුදු පහක කාලයකට ආදායම් බද්දෙන් නිදහස් කරනු ලැබිය යුතු ය.

යම් පුරෝගමි ව්‍යවසායක ලාභ සහ ආදායම බද්දෙන් නිදහස් කිරීම.

(2) (1) වන උපවගන්තියේ විධිවිධාන—

- (අ) 1990 ජනවාරි මස 1 වන දින හෝ ඉන්පසු ව්‍යාපාර කටයුතු ආරම්භ කරනු ලැබූ වූ;
- (ආ) කර්මාන්ත විෂයය හැර අමාත්‍යවරයාගේ නිර්දේශය මත දළ වගන්තිය අදාළ සමාගමක් වශයෙන් 1992 අප්‍රේල් මස

1 වන දිනට පෙර ගැසට් පත්‍රයෙහි පළ කරනු ලබන නියමයකින් අමාත්‍ය වරයා විසින් අනුමත කරනු ලබන්නා වූ;

(ඇ) (i) කාර්මික සංවිධාන හෝ කාර්මික කාර්යාලවල සම්බන්ධයෙන් ප්‍රයෝගාත්මක සේවක වියක කාර්මික ව්‍යවසායක්; හෝ

(ii) නිෂ්පාදන කාර්යාලවල සම්බන්ධයෙන් හෝ කොම්පියුටර් සියලුම උපකරණ සහ කොම්පියුටර් ආශ්‍රිත සංවර්ධනය සම්බන්ධයෙන් හෝ කාර්මික මෝස්තර සම්බන්ධයෙන් පුහුණුවීම් සැලසීම සඳහා වූ ව්‍යවසායක්

කරගෙන යාමෙහිලා පමණක් නිරත යම් සමාගමකට අදාළ විය යුතු ය:

එසේ වුවද, ඒ ව්‍යවසාය, කලින් පැවතියා වූ යම් ව්‍යාපාරයක් බෙදීමෙන්, ප්‍රතිසංස්කරණය කිරීමෙන් හෝ අත්කර ගැනීමෙන් පිහිටුවනු ලැබූ ව්‍යවසායක් නොවිය යුතුය.

උප වදන
සමාගමක් සලකන
යම් සමාගමක්
ලාභ සහ
ආදායම් ආදායම්
බිඳ්දෙන් නිදහස්
කිරීම.

17ඇ. (1) (2) වන උපවගන්තියෙහි සඳහන් යම් සමාගමක (ප්‍රාග්ධන වත්කම් විකිණීමෙන් ලැබෙන යම් ලාභ සහ ආදායම හැර) 3 වන වගන්තියේ (අ) ඡේදයේ අර්ථනුකූලව ලාභ සහ ආදායම ඒ සමාගම විසින්, ව්‍යාපාර කටයුතු ආරම්භ කරනු ලැබුවේ යම් තක්සේරු වර්ෂයකදී ද ඒ තක්සේරු වර්ෂයේ ආරම්භයේ සිට අවුරුදු පහක, කාලයක් ආදායම් බිඳ්දෙන් නිදහස් කරනු ලැබිය යුතු ය.

(2) (1) වන උපවගන්තියේ විධිවිධාන—

(අ) 1990 ජනවාරි මස 1 වන දින හෝ ඉන් පසු ව්‍යාපාර කටයුතු ආරම්භ කරනු ලැබූ වූ ද;

(ආ) කර්මාන්ත විෂයය හැර අමාත්‍යවරයාගේ නිර්දේශය මත, මේ වගන්තිය අදාළ සමාගමක් වශයෙන් 1992 අප්‍රේල් මස 1 වන දිනට පෙර ගැසට් පත්‍රයෙහි පළ කරනු ලබන නියමයක් මගින් අමාත්‍ය වරයා විසින් අනුමත කරනු ලබන්නා වූ ද; සහ

(ඇ) යම් ස්ථානයක දී, සංවිධාන සහ වෙළෙඳ ද්‍රව්‍ය නිෂ්පාදනය කිරීම හෝ සැදීම සඳහා වූ ව්‍යවසායක් විස්තරයට නොඅඩු සංඛ්‍යාවක් සඳහා එක් එක් ව්‍යවසායේ අනන්‍ය ප්‍රයෝජනය පිණිස වර්ග අඩි දෙදහසකට නොඅඩු බිම් ප්‍රමාණයක්

ඇතුළුව ඒ ස්ථානයේ දී උප ව්‍යුහ පහසුකම් සලසන යම් ව්‍යවසායක් කර ගෙන යාමෙහි ලා පමණක් නිරතව ඇත්නම් දි

යම් සමාගමකට අදාළ විය යුතු ය :

එසේ වුවද ඒ ව්‍යවසාය කලින් පැවතියා වූ යම් ව්‍යාපාරයක් බෙදීමෙන්, ප්‍රතිසංස්කරණය කිරීමෙන් හෝ අත්කර ගැනීමෙන් පිහිටුවන ලද ව්‍යවසායක් නොවිය යුතු ය.

17ඉ. (1) 1982 අංක 17 දරන සමාගම් පනතේ VIII වන කොටස යටතේ ලියාපදිංචි කරන ලද යම් අත්වෙරළ සමාගමකට (ප්‍රාග්ධන වත්කම් විකිණීමෙන් ලැබෙන යම් ලාභ සහ ආදායම් හැර) (2) වන උපවගන්තියේ සඳහන් යම් ව්‍යවසායයකින් ලැබෙන, 3 වන වගන්තියේ (අ) ඡේදයේ අර්ථනුකූල වූ ලාභ සහ ආදායම, (සාධාරණ වියදම් වශයෙන් කෙමසාරිස් ජනරාල් වරයා විසින් අදහස් කරනු ලබන යම් මුදලක් ඉන් අඩුකර) එම ලාභ සහ ආදායම ශ්‍රී ලංකාවටම ජූර්ජනය කරනු ලබන්නේ නම්, එම සමාගම් එසේ ලියාපදිංචි කරනු ලැබූ තක්සේරු වර්ෂය ආරම්භයේ සිට අවුරුදු පහක කාලයක් ආදායම් බද්දෙන් තීරණය විය යුතු ය.

ගොඩබිමේ ඇතැම් සේවාවලින් අත්වෙරළ සමාගම් ලබන ලාභ සහ ආදායම් බද්දෙන් තීරණය කිරීම.

(2) (1) වන උපවගන්තියේ විධිවිධාන පනත දැක්වෙන යම් ව්‍යවසායකට, එනම්—

(අ) මේ වගන්තිය අදාළ වන ව්‍යවසායක් වශයෙන් 1992 අප්‍රේල් මස 1 වන දිනට පෙර ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින් අනුමත කරනු ලැබූවා වූ ද ;

(ආ) රක්ෂණය හෝ යුගත් ගමන් හෝ ණය මුදල් ප්‍රතිරක්ෂණය හෝ ණය මුදල් සම්පත්‍රය, අන්තර්ජාතික උපදේශක සේවා හෝ එම සේවාවන් දෙකක හෝ වැඩි ගණනක සංයෝජනයක සේවා වත් සැපයීමට අදාළ අත්වෙරළ සේවා වල ගොඩබිමේ දී යෙදී සිටින්නාවූ ද

යම් ව්‍යවසායකට අදාළ විය යුතු ය.

කාර්මික
ව්‍යවසාය
ව්‍යාප්ත
කිරීමෙන්
ලැබෙන
ලාභ සහ
ආදායම ආදායම්
බද්දෙන් නිදහස්
කිරීම.

17B. (1) බඩු හෝ වෙළඳ ද්‍රව්‍ය නිෂ්පාදනය හෝ සෑදීම සඳහා වූ ද (2) වන උපවගන්තියේ සඳහන් වූ ද යම් ව්‍යවසායක් ව්‍යාප්ත කිරීමට ආරෝපණය කළ හැකි යම් ලාභ සහ ආදායම, අදාළ දිනයේ සිට ගණන් බලනු ලබන අවුරුදු පහක කාල පරිච්ඡේදයක් ආදායම් බද්දෙන් නිදහස් විය යුතු ය.

(2) (1) වන උපවගන්තියේ විධිවිධාන—

(අ) ස්වකීය නිෂ්පාදන ධාරිතාව ව්‍යාප්ත කිරීමෙහි ලා රුපියල් මිලියන පහකට නොඅඩු අලුත් ප්‍රාග්ධන දියදමක්, අදාළ දිනයේ සිට මාස දොළහක කාල පරිච්ඡේදයක් ඇතුළත දරා ඇත්තා වූ ද;

(ආ) මේ වගන්තිය අදාළ වන ව්‍යවසායක් වශයෙන් කර්මාන්ත විෂය භාර අමාත්‍ය වරයාගේ නිර්දේශය මත අමාත්‍යවරයා විසින් 1992 අප්‍රේල් මස 1 වන දිනට පෙර ගැසට් පත්‍රයේ පළ කරනු ලබන දැන්වීමක් මගින් අනුමත කරන ලද්දා වූ ද;

(ඇ) ඒ ව්‍යවසාය අදාළ දිනයෙන් ආරම්භ වන වර්ෂයේ අවසන් දිනයේ දී සේවයේ නියුක්ත කර සිටින්නා වූ ද කොමසාරිස් ජනරාල්වරයා විසින් අනුමත කරන ලද යම් අර්ථසාධක අරමුදලකට දායක මුදල් එක් එක් සේවා නියුක්තයා වෙනුවෙන් ගෙවනු ලැබ ඇත්තා වූ ද, සේවා නියුක්තයන් සංඛ්‍යාව, අදාළ දිනයට පෙරතුවම වූ මාස දොළහකට අඩු නොවන අඛණ්ඩ කාලසීමාවක් තුළ ඒ ව්‍යවසායෙහි සේවයේ නියුක්ත කර සිටියා වූ උපරිම සේවා නියුක්තයන් සංඛ්‍යාව විසිපහකට අඩු නොවන සංඛ්‍යාවකින් ඉක්මවන බවට කොමසාරිස් ජනරාල්වරයා සැහිල්ව පත් කරන්නා වූ ද

යම් ව්‍යවසායකට අදාළ විය යුතු ය:

එසේ වුව ද, (1) වන උපවගන්තියේ සඳහන් අවුරුදු පහක කාලසීමාව ඇතුළත යම් තක්සේරු වර්ෂයක් තුළදී ඒ ව්‍යවසායේ සේවයේ නියුක්ත කර සිටින්නා වූ ද කොමසාරිස් ජනරාල්වරයා විසින් අනුමත කරන ලද යම් අර්ථසාධක අරමුදලකට ඒ ව්‍යවසායේ සෑම සේවා නියුක්තයින්ම වෙනුවෙන් දායක මුදල් ගෙවනු ලැබ ඇත්තා වූ ද සේවා නියුක්තයන් සංඛ්‍යාව, එකී උපරිමය විසි

පහතින් හෝ ඊට වැඩි සංඛ්‍යාවකින් නොඉක්ම වන අවස්ථාවක, (1) වන උපවගන්තියේ සඳහන් ඒ ව්‍යවසායේ එම තක්සේරු වර්ෂය සඳහා වූ එම ලාභ සහ ආදායම ආදායම් බද්දෙන් නිදහස් නොවිය යුතු ය.

(3) මේ වගන්තියේ කාර්ය සඳහා සහ යම් කාර්මික ව්‍යවසායක් සම්බන්ධයෙන්—

(අ) යම් තක්සේරු වර්ෂයකට අදාළව, “ව්‍යවසායක් ව්‍යාපාර කිරීමට ආරම්භක කළ හැකි” යන යෙදුමෙන්—

(i) සියයට දහයකින් නැතහොත් ඒ තක්සේරු වර්ෂයේ හෝ ඊට ආසන්නයේ හෝ ශ්‍රී ලංකාවෙහි වැවති උද්ධමන අනුපාතිකය සැලකිල්ලට ගනිමින් අමාත්‍ය වරයා විසින් ගැසට් පත්‍රයේ පළ කරන දැන්වීමක් මගින් නිශ්චිතව නියම කරනු ලැබිය හැකි වෙනත් ප්‍රතිශතයකින් අඩුකළ ඒ තක්සේරු වර්ෂය සඳහා (ප්‍රාග්ධන වත්කම් තිසිවක් විකිණීමෙන් ලැබූ ලාභ සහ ආදායම හැර) 3 වන වගන්තියේ (අ) ඡේදයේ අර්ථානුකූල ඒ ව්‍යවසායෙහි ලාභ සහ ආදායමෙහි,

(ii) ඒ ව්‍යවසාය අදාළ දිනයට පූර්වයෙන් අවුරුදු තුනක් හෝ ඊට වැඩි කාලයක් ව්‍යාපාර කටයුතු කරගෙන හොස් ඇති අවස්ථාවක, අදාළ දිනයට පූර්ව අවුරුදු තුනක් සඳහා ගණන් බලන ලද නැතහොත් ඒ ව්‍යවසාය අදාළ දිනයට පූර්වයෙන් අවුරුදු තුනකට අඩු කාලයක් ව්‍යාපාර කටයුතු කරගෙන හොස් ඇති අවස්ථාවක එසේ ව්‍යාපාර කටයුතු කර ඇති සම්පූර්ණ කාල සීමාව සඳහා ගණන් බලන ලද ඒ ව්‍යවසායෙහි සාමාන්‍ය වාර්ෂික ලාභ සහ ආදායම ඉක්මවන,

අතිරික්ත ප්‍රමාණය අදහස් වේ.

(ආ) “අදාළ දිනය” යන යෙදුමෙන්, 1990 අප්‍රේල් මාසයට කලින් නොවූ සහ 1992 මාර්තු මාසයට පසුව නොවූද ඒ ව්‍යවසාය කරගෙන යන තැනැත්තා විසින් හෝ ඒ ව්‍යවසාය

හවුල් ව්‍යාපාරයක් විසින් කරගෙන යන අවස්ථාවක ඒ හවුල් ව්‍යාපාරයේ ප්‍රමුඛ හවුල්කරු විසින් හෝ තෝරාගනු ලැබ, ඒ මාසයේ අවසාන දිනයේ සිට දවස් තිහකට වඩා පසු කොමසාරිස් ජනරාල් වරයා වෙත ලියවිල්ලකින් දැනුම් දෙනු ලැබුවා වූ ද යම් ලිපි මාසයක පළමුවන දිනය අදහස් වේ:

එසේ වුව ද “අදාළ දිනය” කොමසාරිස් ජනරාල් වරයා වෙත එසේ දැනුම් දෙනු ලැබ කොමසාරිස් අවස්ථාවකදී, 1979 අප්‍රේල් මස 1 වන දිනය, අදාළ දිනය ලෙස සැලකිය යුතු ය.

(ඇ) “අලුත් ප්‍රාග්ධන වියදම්” යන යෙදුමෙන්, ඒ ව්‍යවසාය විසින් නිෂ්පාදන ධාරිතාව වැඩි කිරීම අරමුණු කරගෙන (යම් ඉඩම් හෝ යම් ගොඩනැගිලි හැර) අලුත් නිෂ්පාදන උපකරණ මිලදී ගැනීම පිණිස කරගෙන යන තැනැත්තා හෝ හවුල් ව්‍යාපාරය විසින් දරන ලද වියදම් අදහස් වේ:

එසේ වුව ද අලුත් උපකරණ නොවන නිෂ්පාදන උපකරණ මිලදී ගැනීම පිණිස දරන ලද වියදම්—

(i) ඒ නිෂ්පාදන උපකරණ මිලදී ගැනීම ආර්ථික වශයෙන් යුක්ති යුක්ත බව; සහ

(ii) ගැනුම් මිල ඒ නිෂ්පාදන උපකරණවල සාධාරණ වෙළෙඳ වටිනාකම බව

කොමසාරිස් ජනරාල් වරයා සැලකීම පත්වන පරිදි බස්සු කරනු ලැබුවහොත් මිස, ඒ වියදම් අලුත් ප්‍රාග්ධන වියදම් ලෙස නොසැලකිය යුතු ය;

එසේම නවවුරුවත්, අදාළ දිනයේ දී හෝ අදාළ දිනයට පෙර ඒ ව්‍යවසායයේ වත්කම්වල කොටසක් වූ යම් උපකරණයක්, අදාළ දිනයෙන් පසුව ප්‍රති යෝජනය කිරීමේ, අලුත් ප්‍රාග්ධන වියදම් නොවන සේ සැලකිය යුතු ය.

17C. (1) (2) වන උපවගන්තියේ සඳහන් යම් බස්සුරුවක් ධාවනය කරවීමෙන්, මගී ප්‍රවාහනය සඳහා වන යම් ව්‍යවසායයක් ලබන්නා වූ 3 වන වගන්තියේ (අ) ඡේදයේ අර්ථානුකූල ලාභ සහ ආදායම, ඒ බස්සුරුව මෝටර් වාහන රෙජිස්ට්‍රාර් වරයා විසින් පළමුවෙන් ලියාපදිංචි කළ දින සිට අවරුදු තුනක කාලසීමාවක් තුළ ආදායම් බද්දෙන් නිදහස් විය යුතු ය.

මගී ප්‍රවාහනය සඳහා පාවිච්චි කරන යම් ලොන් බස් රථයකින් ලැබෙන ලාභ සහ ආදායම අදාළ බද්දෙන් නිදහස් කිරීම.

(2) (1) වන උපවගන්තියේ විධිවිධාන—

(අ) අලුත් බිස් රථයක් වන;

(ආ) 1990 ජනවාරි මස 1 වන දින හෝ ඉන්පසුව එහෙත් 1992 අප්‍රේල් මස 1 වන දිනට පෙර, මෝටර් වාහන රෙජිස්ට්‍රාර්වරයා විසින් පළමුවරට ලියාපදිංචි කරන ලද බිස් රථයක් වන; සහ

(ඇ) පියදුරු අත්හැර මගීන් නිස්දෙනෙකුට නොඅඩු සංඛ්‍යාවක් සඳහා ආසන බාරි තාවක් ඇති

කවර හෝ බිස් රථයකට අදාළ විය යුතු ය.

(3) මේ වගන්තියේ කාර්ය සඳහා “යම් බිස් රථයකින් ලැබෙන ලාභ සහ ආදායම්” යන යෙදුම යම් තක්සේරු වර්ෂයක් හා සම්බන්ධව සහ මගී ප්‍රවාහනය සඳහා වන යම් ව්‍යවසායක් හා සම්බන්ධව යෙදෙන විට, ඒ ව්‍යවසාය විසින් මගී ප්‍රවාහනයෙන් ලබන ලාභ සහ අදායම, ඒ ව්‍යවසායයේ ධාවනය කරවන සියලු බිස් රථවලින් මගීන් ප්‍රවාහනය කිරීමෙන් ඒ ව්‍යවසායට ලැබෙන මුළු දළ ලැබීම්වලට දරන අනුපාතයම වන අනුපාතයක්, යම් මුදල් ප්‍රමාණයකට ඒ බිස් රථයේ මගීන් ප්‍රවාහනය කිරීමෙන් ලැබෙන දළ ලැබීම් දරන්නේද ඒ මුදල් ප්‍රමාණය අදහස් වේ.”

7. ප්‍රධාන ප්‍රඥප්තියේ 20෦ වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන
ප්‍රඥප්තියේ
20෦ ආ
වගන්තිය
සංශෝධනය
කිරීම.

එහි “ආදායම් බද්දෙන් නිදහස් වන්නේ ය.” යන වචන වෙනුවට “ආදායම් බද්දෙන් නිදහස් වන්නේ ය:

එසේ වුව ද එවැනි සැපයීමක්, ඉහත කී ආකාරයේ වූ ණයවර ලිපියකින් ආවරණය කිරීම අවස්ථානුකූල නොවන බව හෝ ප්‍රායෝගික නොවන බව කොමසාරිස් ජනරාල් වරයා සැඟමට පත්වන පරිදි මිළුපු කරනු ලැබූ අවස්ථා වක, එම සැපයුම එසේ ආවරණය නොවී තිබුණද, මේ වගන්තිය යටතේ බද්දෙන් නිදහස් කිරීම අදාළ විය යුතු බව—

(අ) ඒ සැපයුම, ශ්‍රී ලංකාවේ බැංකුවක විවෘත කරන ලද ණයවර ලිපියකින් ආවරණය වී ඇත්නම් හෝ ඒ සැපයුම අදාළ අපනයනය ඇත්ත වශයෙන් ම කරන ලද බවට ඔහුට සැඟමට පත්වීමට අවශ්‍ය වෙතත් එවැනි ලේඛන සාක්ෂි ඉදිරිපත් කර ඇත්නම්; සහ

(ආ) ඒ අපනයනවල විදේශ විනිමය වටිනාකම ප්‍රේෂණය කරන ලද්දේ යම් බැංකුවකට ද ඒ බැංකුව විසින් ඒ සැපයුමට අදාළ අපනයනවල විදේශ විනිමය අගය ලැබී ඇති බව සහතික කර ඇත්නම්,

ඔහු විසින් විධාන කළ යුතු ය.” යන වචන ආදේශ කිරීමෙන්.

ප්‍රධාන
ප්‍රඥප්තියේ
22 ඇඟවුම්
යන අලුත්
වගන්තියක්
ඇතුළත්
කිරීම.

8. ප්‍රධාන ප්‍රඥප්තියේ 22 ඇඟවුම් වගන්තියට ඉක්බිතිව ම මෙහි පහත දැක්වෙන වගන්තිය මෙයින් ඇතුළත් කරන අතර එය ඒ ප්‍රඥප්තියේ 22 ඇඟවුම් වගන්තිය ලෙස බලපැවැත්විය යුතු ය:—

" යම් ඒකක
භාරයක
හෝ යම්
අනෙකුත්
අරමුදලක
ලාභ සහ
ආදායම් ආදායම්
බද්දෙන් නිදහස්
කිරීම.

22ඇඟවුම්. (1) (2) වන උපවගන්තියේ සඳහන් කර ඇති යම් ඒකක භාරයක හෝ අනෙකුත් අරමුදලක (23 වන වගන්තිය යටතේ අගය ක්ෂයවීම සම්බන්ධයෙන් දීමනාවක් ප්‍රදානය කර ඇති, යම් ප්‍රාග්ධන වත්කමක් විකිණීමෙන් ලත් යම් ලාභ සහ ආදායම් නොවන) ලාභ සහ ආදායම, ඒ ඒකක භාරය හෝ අනෙකුත් අරමුදල ව්‍යාපාර කටයුතු කරගෙන යාම ආරම්භ කළ වර්ෂයේ සිට ගණන් බලන ලද අවුරුදු පහක කාලයක් සඳහා ආදායම් බද්දෙන් නිදහස් විය යුතු ය.

(2) (1) වන උපවගන්තියේ විධිවිධාන, මේ වගන්තිය අදාළ වන්නා වූ ඒකක භාරයක් හෝ අනෙකුත් අරමුදලක් බවට, 1992 අප්‍රේල් මස 1 වන දින හෝ ඊට පෙර ගැසට් පත්‍රයේ පළ කරන දැන්වීමක් මගින්, අමාත්‍යවරයා විසින් අනුමත කරන ලද ඒකක භාරයකට හෝ අනෙකුත් අරමුදලකට අදාළ විය යුතු ය."

ප්‍රධාන
ප්‍රඥප්තියේ
23 වන
වගන්තිය
සංශෝධනය
කිරීම.

9. ප්‍රධාන ප්‍රඥප්තියේ 23 වන වගන්තියේ (1) වන උපවගන්තියේ (ඉඉඉ) ඡේදයට ඉක්බිතිව පහත දැක්වෙන ඡේදය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:—

" (ඉඉඉ) ඒ තැනැත්තා විසින්, කරගෙන යන යම් වෙළඳාමක දී හෝ ව්‍යාපාරයක දී ඔහු ප්‍රයෝජනයට ගන්නා යම් නිෂ්පාදන ක්‍රියාවලියක් සඳහා ඔහුගේ නමින් බලපත්‍රය ලබා ගැනීම පිණිස ප්‍රතිස්ථාපිත වශයෙන් ඔහු විසින් 1990 අප්‍රේල් මස 1 වන දින හෝ ඉන් පසුව කරන ලද යම් ගෙවීමකින් දහයෙන් එකකට සමාන මුදල ප්‍රමාණයක් :

එසේ වුවද ඊට පසුව පූර්ව තක්සේරු වර්ෂවල දී අඩු කරන ලද මුදල ප්‍රමාණවල එකතුව එම දෙවූ මුදලට සමාන වන්නේ නම්, එවැනි යම් ගෙවීමක් වෙනුවෙන් මේ ඡේදයේ විධිවිධාන යටතේ යම් අඩු කිරීමක් කිසිම තැනැත්තකු වෙනුවෙන් කොඳුළු යුතු ය."

ප්‍රධාන
ප්‍රඥප්තියට
23 සහ 23අ
යන අලුත්
වගන්ති
ඇතුළත්
කිරීම.

10. ප්‍රධාන ප්‍රඥප්තියේ 23 වන වගන්තියට ඉක්බිතිවම පහත දැක්වෙන වගන්ති මෙයින් ඇතුළත් කරනු ලබන අතර ඒවා පිළිවෙලින් ඒ ප්‍රඥප්තියේ 23අ සහ 23ආ වගන්ති ලෙස බලපැවැත්විය යුතු ය:—

"ලාභ සහ
ආදායම් නිශ්චය
කිරීමේ දී
ඇතැම් දිනවල
අඩුකිරීම්වලට
ඉඩ දිය යුතු
බව.

23අ. (1) ශ්‍රී ලංකාවේ නිෂ්පාදිත (එක් තොගයක් වශයෙන් වූ "කළු තේ", කෝප් රබර්, ෂීට් රබර්, ඔට්ටිපාලු, පොල්තෙල්, කපාපු පොල්, කොප් පරා, ගෙඩි පොල්, පොල් කොහු හෝ ශ්‍රී ලංකාවේ ආර්ථික ප්‍රගතිය ගැන සැලකිලිමත්ව අමාත්‍යවරයා විසින් ගැසට් පත්‍රයේ පළකරන දැන්වීමක් මගින් නිශ්චය කොට නියම කරනු ලැබිය හැකි වෙනත් එවැනි වෙළෙඳ ද්‍රව්‍ය නොවන) යම් වෙළෙඳ ද්‍රව්‍ය යක් අපනයනය කිරීමෙහි නිරත යම් ව්‍යවසායයකින් යම් වාසික තැනැත්තකු විසින් ලබන ලාභ හෝ ආදායම නිශ්චය කිරීමේ කාර්යය සඳහා, (2) වන උපවගන්තියේ විධිවිධානවලට යටත්ව, යම් අනු මත අපනයන වෙළෙඳපොල වැඩිදියුණු කිරීමේ ක්‍රියාකාරකමක කාර්යය සඳහා ඒ තැනැත්තා විසින් වැය කර තිබෙන යම් මුදල් ප්‍රමාණයක් වෙනුවෙන්, එසේ වැය කර ඇති මුදල් ප්‍රමාණය මෙන් දෙගුණයකට සමාන මුදල් ප්‍රමාණයක අඩු කිරීමක් සඳහා ඉඩ දිය යුතු ය.

(2) (අ) (i) යම් වෙළෙඳ සල්පිලකට හෝ වෙළෙඳ ප්‍රදර්ශනයකට සහ භාගි වන සේවානියුක්තයන් දෙදෙනකුට වැඩි සංඛ්‍යාවකට ගෙවූ පාරිශ්‍රමික වශයෙන් ;

(ii) යම් වෙළෙඳ කාර්යාලයක නියුක්ත කර සිටින සේවා නියුක්තයන් තිදෙනකුට වැඩි සංඛ්‍යාවකට ගෙවූ පාරිශ්‍රමික වශයෙන් ; හෝ

(iii) යම් සේවා නියුක්තයකුට ගෙවූ පාරිශ්‍රමිකය විනිමය පාලකවරයා විසින් අනුමත කර තිබෙන මුදල් ප්‍රමාණය ඉක්මවන්නේ නම්, ඒ පාරිශ්‍රමිකය වශයෙන්

වැය කරන ලද කවර හෝ මුදල් ප්‍රමාණයක් වෙනුවෙන්, (1) වන උපවගන්තියේ විධිවිධාන යටතේ කිසිදු අඩුකිරීමක් සඳහා ඉඩ නොදිය යුතු ය.

මේ ඡේදයේ කාර්ය සඳහා—

(i) "සේවා නියුක්තයා" යන්න, වෙළෙඳ සල්පිලක්, වෙළෙඳ ප්‍රදර්ශනයක් හෝ වෙළෙඳ කාර්යාලයක් සම්බන්ධයෙන් යෙදෙන විට, එයින් ඒ වෙළෙඳ සල්පිල හෝ වෙළෙඳ ප්‍රදර්ශනය පැවැත්වෙන කාලසීමාව ආරම්භ වීමට නැතහොත් ඒ වෙළෙඳ කාර්යාලය විවෘත කළ දිනයට පෙරාතුවම වූ දොළොස් මාසයකට නො අඩු අවශේෂ කාලසීමාවක් තුළ (1) වන

උපවගන්තියේ සඳහන් යම් වාසික තැනැත්තකු විසින් සේවයේ නියුක්ත කරනු ලැබ සිටියා වූ ද කොමසාරිස් ජනරාල්වරයා විසින් අනුමත කර තිබෙන යම් අර්ථසාධක අරමුදලකට ඔහු වෙනුවෙන් ඒ වාසික තැනැත්තා විසින් ඒ සේවා නියුක්ති කාලසීමාව සඳහා නොකඩවා දායක මුදල් ගෙවා ඇත්තා වූ ද යම් සේවා නියුක්තයකු අදහස් වේ;

(ii) “ගෙවූ පාරිශ්‍රමිකය” යන්න යම් සේවා නියුක්තයකු සම්බන්ධයෙන් යෙදෙන විට එයින්, ඒ වෙළෙඳ සල්පිල හෝ වෙළෙඳ ප්‍රදර්ශනය තැනහොත් ඒ වෙළෙඳ කාර්යාලයේ සේවා නියුක්තිය හා සම්බන්ධ සේවා නියුක්තයා වෙනුවෙන් ගමනා ගමනය, නවාතැන් පහසුකම්, ශාපිම් හෝ වෙනත් යම් විශදම් වශයෙන් දරන ලද විශදම් අදහස් වේ.

(ආ) ඒ කාර්යාලය පිහිටා ඇති රටෙහි දී ආදායම් මත වන බද්දකට යටත් වන ස්ථිර ආයතනයක් ඒ ව්‍යවසායයට ඇත්තේ යම් (1) වන උප වගන්තිය යටතේ කිසිදු අඩු කිරීමක් සඳහා ඉඩ නොදිය යුතු ය;

(ඇ) ඒ මුදල වෙනුවෙන් 23 වන වගන්තිය යටතේ අඩු කිරීමක් සඳහා ඉඩ දී ඇත්නම්, (1) වන උප වගන්තිය යටතේ කිසිදු අඩු කිරීමක් සඳහා ඉඩ නොදිය යුතු ය;

(ඈ) 1990 අප්‍රේල් මස 1 වන දිනට පෙර හෝ 1995 අප්‍රේල් 1 වන දින හෝ ඉන් පසුව වූ කාලයේ ලද කවර හෝ මුදල් ප්‍රමාණයක් වෙනුවෙන් (1) වන උපවගන්තිය යටතේ කිසිදු අඩු කිරීමක් සඳහා ඉඩ නොදිය යුතු ය.

(3) (1) වන උපවගන්තියේ කාර්ය සඳහා—

(අ) “විදේශ වෙළෙඳ පොල සංවර්ධන ක්‍රියාකාරකම්” යන යෙදුමෙන් (1) වන උප වගන්තියෙහි සඳහන් යම් වෙළෙඳ ද්‍රව්‍යයක් අපනයනය ප්‍රවර්ධනය කිරීමේ කාර්යය සඳහාම පමණක් වූ—

(i) ශ්‍රී ලංකාවෙන් පිටත පැවැත්වෙන යම් වෙළෙඳ සල්පිලකට හෝ වෙළෙඳ ප්‍රදර්ශනයකට සහභාගී වීම;

(ii) ශ්‍රී ලංකාවෙන් පිටත යම් ස්ථානයක යම් වෙළෙඳ කාර්යාලයක් පවත්වාගෙන යාම;

(iii) ශ්‍රී ලංකාවෙන් පිටත පළ කරනු ලබන යම් ප්‍රකාශනයක යම් ප්‍රචාරක දැන්වීමක් පළ කිරීම;

(iv) යම් මිල දර්ශනයක්, කුඩා පොතක් හෝ වෙනත් ප්‍රචාරක විස්තර පත්‍රිකා පිළියෙල කිරීම, මුද්‍රණය කිරීම සහ පළ කිරීම; හෝ

(v) වෙනත් යම් ක්‍රියාකාරකමක් අදහස් වේ.

(ආ) “අනුමත” යන්නෙන් අපනයන සංවර්ධන මණ්ඩලයේ නිර්දේශය මත, කොමසාරිස් ජනරාල්වරයා විසින් නිශ්චිතව නියම කරනු ලැබිය හැකි කොන්දේසිවලට යටත්ව, ඔහු විසින් අනුමත බව අදහස් වේ.

(ඇ) “ශ්‍රී ලංකාවේ නිෂ්පාදිත” යන්න යම් වෙළෙඳ ද්‍රව්‍යයක් සම්බන්ධයෙන් යෙදෙන විට, ශ්‍රී ලංකාවෙන් අපනයනය කරනු ලබන්නා වූ ද—

(i) ශ්‍රී ලංකාවේ දී ඒ වෙළෙඳ ද්‍රව්‍යයට එකතු කරන ලද අගය ඒ වෙළෙඳ ද්‍රව්‍යයේ (නැම් කුලී සහ රක්ෂණ ගාස්තු අය කිරීමට පෙර) අපනයන මිලෙන් සියයට හතළිහකට අඩු නොවන බවට අපනයන සංවර්ධන මණ්ඩලය විසින් සහතික කර ඇත්තා වූ; හෝ

(ii) ශ්‍රී ලංකාවේ දී ඒ වෙළෙඳ ද්‍රව්‍යයට එකතු කරන ලද අගයෙහි ශ්‍රම සහභාගය, ඒ වෙළෙඳ ද්‍රව්‍යයට ශ්‍රී ලංකාවේ දී එකතු කරනු ලැබූ මුළු අගයෙන් සියයට හැටකට අඩු නොවන බවට, අපනයන සංවර්ධන මණ්ඩලය විසින් සහතික කර ඇත්තා වූ ද

වෙළෙඳ ද්‍රව්‍යයක් අදහස් වේ.

ලාභ සහ
ආදායම
නිශ්චය
කිරීමේ දී
තවදුරටත්
දිව්‍යව අඩු
කිරීම් වලට
ඉඩදීම.

23ආ. (1) (2) වන උපවගන්තියේ විධිවිධාන වලට යටත්ව, යම් වෙළෙඳ ද්‍රව්‍යයක් නිෂ්පාදනය කිරීමෙහි නිරත යම් ව්‍යවසායකින් යම් තැනැත්තකු විසින් ලබන ලාභ හෝ ආදායම නිශ්චය කිරීමේ කාර්යය සඳහා, ඒ තැනැත්තා විසින් යම් විද්‍යාත්මක, කාර්මික හෝ කෘෂිකාර්මික පර්යේෂණ කටයුතු කරගෙන යාම සඳහා හෝ ඒ ව්‍යවසායෙහි සේවයේ නියුක්ත කර සිටින යම් සේවා නියුක්තයකු ශ්‍රී ලංකාවේ දී පුහුණු කිරීම සඳහා හෝ දරන ලද වියදම මෙන් දෙගුණයකට සමාන මුදල් ප්‍රමාණයක අඩු කිරීමක් සඳහා ඒ පර්යේෂණ කටයුතු හෝ පුහුණුව ඒ වෙළෙඳ ද්‍රව්‍යය නිෂ්පාදනය කිරීමේ ක්‍රියාවලියට හෝ ඒ වෙළෙඳ ද්‍රව්‍යයේ ගුණාත්මක තත්ත්වය උසස් කිරීමට හෝ කෙළින්ම සම්බන්ධ වන්නේ නම්, ඉඩ දිය යුතු ය.

(2) (අ) 1990 අප්‍රේල් මස 1 වන දිනට පෙර හෝ 1995 අප්‍රේල් මස 1 වන දින හෝ ඊට පසුව හෝ දරන ලද යම් වියදමක් වෙනුවෙන් ;

(ආ) (i) 23 වන වගන්තියේ විධිවිධාන යටතේ වූ අඩු කිරීමක් සඳහා ඉඩ දෙනු ලැබ තිබෙන යම් වියදමක් වෙනුවෙන් ; හෝ

(ii) 24 වන වගන්තියේ විධිවිධාන යටතේ අඩු කිරීමක් සඳහා ඉඩ දෙනු ලැබිය නොහැකි යම් වියදමක් වෙනුවෙන්

(1) වන උපවගන්තියේ විධිවිධාන යටතේ කිසි අඩුකිරීමක් සඳහා ඉඩ නොදිය යුතු ය. ”.

ප්‍රධාන
ප්‍රඥප්තියේ
31 වන
වගන්තිය
සංශෝධනය
කිරීම.

11. ප්‍රධාන ප්‍රඥප්තියේ 31 වන වගන්තිය පහත දක්වන පරිදි මෙසින් සංශෝධනය කරනු ලැබේ :—

(1) ඒ වගන්තියේ (1) වන උපවගන්තියේ—

(අ) “(5ආ) වන උපවගන්තියේ සහ (5ඇ) වන උප වගන්තියේ” යන ඉලක්කම් සහ වචන වෙනුවට “(5ආ) වන උපවගන්තියේ, (5ඇ) වන උප වගන්තියේ සහ (5ඈ) වන උපවගන්තියේ ” යන ඉලක්කම් සහ වචන ආදේශ කිරීමෙන් ;

(ආ) “ඒ තක්සේරු වර්ෂයේදී ඔහු විසින් කරන ලද සුදුසුකම් ලබන සෑම ගෙවීමක් සම්බන්ධයෙන්ම ඒ සුදුසුකම් ලබන ගෙවීමට සමාන ප්‍රමාණයක දීමනාවක් (5) වන, (5අ) වන, (5ආ) වන උපවගන්තියේ, සහ (5ඇ) වන උපවගන්තියේ විධිවිධාන වලට යටත්ව 30 වන වගන්තියේ කාර්ය සඳහා අඩු කරනු ලැබිය යුතු ය.” යන වචන වෙනුවට “ඒ තක්සේරු වර්ෂයේදී ඔහු විසින් කරනු ලැබූ හෝ ඔහු විසින් කරනු ලැබුවේ යයි සැලකෙන සුදුසුකම් ලබන සෑම ගෙවීමක් සම්බන්ධයෙන්ම, ඒ සුදුසුකම් ලබන ගෙවීමට සමාන ප්‍රමාණයක දීමනාවක් (5) වන උපවගන්තියේ, (5අ) වන උපවගන්තියේ, (5ආ) වන උපවගන්තියේ (5ඇ) වන උපවගන්තියේ සහ (5ඈ) වන උපවගන්තියේ විධිවිධානවලට යටත්ව 30 වන වගන්තියේ කාර්ය සඳහා අඩු කරනු ලැබිය යුතු ය :

එසේ වුවද, 17ඇ වගන්තියෙහි හෝ 22ඇඇ ඇ වගන්තියෙහි හෝ 22ඇඇඇ ඇ වගන්තියෙහි සඳහන් හෝ 17ඊ වගන්තියෙහි සඳහන් ව්‍යවසායයක් පවත්වාගෙන යන සමාගමක යම් පවත්නා කොටසක් හැර, යම් සාමාන්‍ය කොටසක් මිලට ගැනීමේ දී 1990 අප්‍රේල් මස 1 වන දින හෝ ඉන් පසුව එහෙත් 1990 ඔක්තෝබර් මස 1 වන දිනට පෙරාතුව යම් තැනැත්තකු විසින් සුදුසුකම් ලබන ගෙවීමක් කරනු ලබන අවස්ථාවක 1990 නොවැම්බර් මස 30 වන දින හෝ ඉන් පෙර කොමසාරිස් ජනරාල්වරයා අමතනු ලබන ලිඛිත සන්දේශයක් මගින් ඒ තැනැත්තා එසේ තීරණය කළහොත් මේ වගන්තියේ කාර්ය සඳහා එම සුදුසුකම් ලබන ගෙවීම 1989 අප්‍රේල් මස 1 වන දිනයෙන් ආරම්භ වන තක්සේරු වර්ෂයේ දී කරනු ලැබූ ලෙස සලකනු ලැබිය යුතු ය.” යන වචන සහ ඉලක්කම් ආදේශ කිරීමෙන්” ;

(2) ඒ වගන්තියේ (2) වන උපවගන්තියේ—

(i) (ආ) ඡේදයේ (vi) වන අනුඡේදයට ඉක්බිතිවම පහත දැක්වෙන අනුඡේදය එකතු කිරීමෙන් :—

“(vii) 1979 අංක 17 දරන ජාතික නිවාස සංවර්ධන අධිකාරිය පනත යටතේ පිහිටුවන ලද ජාතික නිවාස සංවර්ධන අධිකාරිය විසින් ඇති කොට පරිපාලනය කරනු ලබන සෙවන අරමුදලට”,

(ii) ඒ උපවගන්තියේ (ඇ) ඡේදයේ—

“අනුමත ව්‍යවසායක” යන වචන වෙනුවට
“(ව) ඡේදයෙහි සඳහන් අනුමත ව්‍යවසායක නොවන අනුමත ව්‍යවසායක” යන වචන ආදේශ කිරීමෙන්; සහ

(iii) ඒ උපවගන්තියේ (ඔ) ඡේදයේ (ix) වන අනු ඡේදයට ඉක්බිතිවම පහත දැක්වෙන අනුඡේදය එකතු කිරීමෙන් :—

“(x) 1988 අංක 53 දරන ශ්‍රී ලංකා ප්‍රතිපත්ති අධ්‍යයන ආයතන පනතින් පිහිටුවන ලද ශ්‍රී ලංකා ප්‍රතිපත්ති අධ්‍යයන ආයතනයට”; සහ

(iv) ඒ උපවගන්තියේ (ජ) ඡේදයට ඉක්බිතිවම, පහත දැක්වෙන ඡේදය ඇතුළත් කිරීමෙන් :—

“(ව) (i) 17 ඇ වගන්තියෙහි හෝ 22 ඇඇ ඇ වගන්තියෙහි හෝ 22ඇඇඇ ඇ වගන්තියෙහි හෝ සඳහන් කරනු ලැබූවා වූ හෝ

(ii) නතිකරම යම් ව්‍යවසායක නිෂ්පාදන ධාරිතාව ප්‍රථම නිර්දේශ කාර්ය සඳහා වන බවට එසේ ආයෝජනය කරනු ලැබූ මුදල ඒ සමාගම විසින් සහතික කරනු ලැබ ඇත්නම්, 17ට වගන්තියෙහි සඳහන් ව්‍යවසායක පවත්වාගෙන යන්නා වූ

සමාගමක් වන යම් අනුමත ව්‍යවසායක පවත්නා කොටස් හැර, සාමාන්‍ය කොටස් මිලට ගැනීමෙහි දී යම් තැනැත්තකු විසින් ආයෝජනය කරනු ලැබූ යම් මුදල් ප්‍රමාණයක් :

එසේ වුවද එසේ ආයෝජනය කරනු ලැබූ මුදල 14 වන වගන්තියේ (අ) ඡේදයේ (xvii) වන අනුඡේදයේ සඳහන් යම් විකිණීමකින් ලත් සම්පූර්ණ මුදලින් වන අවස්ථාවක, ඒ විකිණීමෙන්

උද්ගත වන ප්‍රාග්ධන ලාභ සම්බන්ධයෙන් ආදායම් බද්දෙන් නිදහස් කිරීමක් 14 වන වගන්තිය යටතේ දී ඇත්නම්, මේ වගන්තිය යටතේ කිසිම දීමනාවක් අඩු කරනු නොලැබිය යුතුය."

(3) ඒ වගන්තියේ (5ඇ) උපවගන්තියෙහි "1988 අප්‍රේල් මස 1 වන දින හෝ ඉන්පසුව ආරම්භ වන" යන ඉලක්කම් සහ වචන වෙනුවට "1988 අප්‍රේල් මස 1 වන දින හෝ ඉන්පසු එහෙත් 1990 අප්‍රේල් මස 1 වන දිනට පෙරාතුව ආරම්භ වන" යන ඉලක්කම් සහ වචන ආදේශ කිරීමෙන් ;

(4) ඒ වගන්තියේ (5ඇ) උපවගන්තියට ඉක්බිතිවම පහත දැක්වෙන උපවගන්තිය එකතු කිරීමෙන් :—

"(5ඇ) 1990 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා සමාගමක් නොවන යම් තැනැත්තකුගේ තක්සේරු කළ හැකි ආදායමෙන් අඩු කිරීම—

(i) ඔහු විසින් කරනු ලැබූ හෝ ඔහු විසින් කරනු ලැබුවේ යයි සැලකෙන (2) වන උපවගන්තියේ (ආ), (ඇ), (ක), (ග) සහ (ච) ඡේදවල සඳහන් ගෙවීම් හැර සියලු සුදුසුකම් ලබන ගෙවීම් සම්බන්ධයෙන් ඒ තක්සේරු කළ හැකි ආදායමෙන් තුනෙන් එකක් හෝ රුපියල් පනස් දහසක් යන දෙකින් කවර වූ හෝ අඩු මුදල නොඉක්මවිය යුතුය ;

(ii) ඔහු විසින් කරනු ලැබූ හෝ ඔහු විසින් කරනු ලැබුවේ යයි සැලකෙන (2) වන උපවගන්තියේ (ඇ), (ක) සහ (ග) ඡේදවල සඳහන් සියලු සුදුසුකම් ලබන ගෙවීම් සම්බන්ධයෙන් රුපියල් පනස් දහසක් නොඉක්මවිය යුතු ය ;

(iii) ඔහු විසින් කරනු ලැබූ හෝ ඔහු විසින් කරනු ලැබුවේ යයි සැලකෙන (2) වන උපවගන්තියේ (ච) ඡේදයෙහි සඳහන් යම් සුදුසුකම් ලබන ගෙවීමක් සම්බන්ධයෙන්, ඒ තක්සේරු කළ හැකි ආදායමෙන් තුනෙන් එකක් නොඉක්මවිය යුතු ය ; සහ

(iv) මේ උපවගන්තියේ (i) වන සහ (ii) වන ඡේදවල සඳහන් සියලු සුදුසුකම් ලබන ගෙවීම්වල සමස්තය සම්බන්ධයෙන් රුපියල් පනස් දහසක් නොඉක්මවිය යුතු ය." ; තව ද

(5) ඒ වගන්තියේ (6) වන උපවගන්තියේ "(ආ), (ඇ), (ක) සහ (ග) ඡේදවල සඳහන්" යන වචන වෙනුවට "(ආ), (ඇ), (ක), (ග), හෝ (ච) ඡේදවල සඳහන්" යන වචන ආදේශ කිරීමෙන් :

(6) ඒ වගන්තියේ (7අ) උපවගන්තියට ඉක්බිතිවම පහත දැක්වෙන උපවගන්තිය ඇතුළත් කිරීමෙන් :—

“(7ආ) (2) වන උපවගන්තියේ (ඊ) ඡේදයෙහි සඳහන් යම් කොටසක් මිලට ගැනීම සඳහා කරන ලද යම් පුද්ගලික මිලට ගැනීමක් සම්බන්ධයෙන් යම් තැනැත්තකුගේ තක්සේරු කළ හැකි ආදායමෙන් (1) වන උපවගන්තිය යටතේ දීමනාවක් අඩු කරනු ලබ ඇති අවස්ථාවක, සහ ඒ මිලට ගැනීමේ දිනයට පසුව අවුරුදු පහක කාලසීමාවක් ඇතුළත ඒ කොටස මිලට ගනු ලැබූ පුද්ගලයාගේ මරණය සිදුවීමෙන් හැර, අනතුරුව සහතික කරනු ලබන අයෙකු අයෙකු සම්බන්ධයෙන් වෙනසක් ඇතිවන අවස්ථාවක, එවිට, ඒ දීමනාව ඒ තැනැත්තාට දී ඇත්තේ යම් තක්සේරු වර්ෂයක දී ද ඒ තක්සේරු වර්ෂය සම්බන්ධයෙන්, ඒ දීමනාව දෙනු නොලැබුවේ නම්, දීමනාව දෙනු ලැබූ තැනැත්තා යටත් විය හැකි වූ ආදායම් බද්ද සහ ඒ තක්සේරු වර්ෂය සඳහා අය කරනු ලැබූ බදු මුදල අතර වෙනසක් සමන්විත වන අතිරේක තක්සේරුවක්, මේ පනතෙහි කුමක් සඳහන්ව ඇත ද, ඒ තැනැත්තා සම්බන්ධයෙන් කරනු ලැබිය යුතු අතර, ඒ අනුව තක්සේරු දැන්වීමට, අභියාචනයට සහ වෙනත් කටයුතුවලට අදාළ මේ පනතේ විධිවිධාන ඒ අතිරේක තක්සේරුවට අදාළ විය යුතුය.”; නව ද

(7) ඒ උපවගන්තියේ (8) වන උපවගන්තියේ “(ඇ) සහ (ක) ඡේදවල” යන අකුරු සහ වචන වෙනුවට “(ඇ), (ක) හෝ (ඊ)” යන අකුරු සහ වචන ආදේශ කිරීමෙන්.

12. ප්‍රධාන ප්‍රඥප්තියේ 32 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (3අ) උපවගන්තියේ “යම් තැනැත්තකු විසින් යම් දේපළක් අත්කර ගැනීමෙන් වර්ෂ දෙකකට වැඩි” යන වචන වෙනුවට “යම් තැනැත්තකු විසින් යම් නිල ලැයිස්තුගත පොදු සමාගමක යම් කොටසක් නොවන්නා වූ යම් දේපළක් අත්කර ගැනීමෙන් වර්ෂ දෙකකට වැඩි” යන වචන ආදේශ කිරීමෙන් ;

(2) ඒ වගන්තියේ (3ආ) වගන්තියේ “කාල පරිච්ඡේදයක් තුළ දී ඒ දේපළෙහි අයිතිය වෙනස්වීම හේතු කොට ගෙන” යන වචන වෙනුවට “කාල පරිච්ඡේදයක් තුළ දී යම් නිල ලැයිස්තුගත පොදු සමාගමක යම් කොටසක් නොවන්නා වූ ඒ දේපළෙහි අයිතිය වෙනස්වීම හේතු කොට ගෙන” යන වචන ආදේශ කිරීමෙන් ; සහ

ප්‍රධාන
ප්‍රඥප්තියේ
32 වන
වගන්තිය
සංශෝධනය
කිරීම.

(3) ඒ වගන්තියේ (3ආ) වගන්තියට ඉක්බිතිව ම පහත දැක්වෙන උපවගන්තිය ඇතුළත් කිරීමෙන් :—

"(3ආආ) යම් තැනැත්තකු විසින් යම් නිල ලාභස්තුයක පොදු සමාගමක යම් කොටසක් අත්කර ගැනීමේ දිනයට පසු එක් අවුරුද්දක කාල සීමාවක් ඇතුළත ඒ කොටසෙහි අයිතිය වෙනස් වීමෙන් උද්ගත වන යම් ප්‍රාග්ධන ලාභයක් ඒ තැනැත්තාගේ බදු අයකළ හැකි ආදායමෙහි ඇතුළත් වන්නා වූ සහ (මෙහි මින්මතු මේ උප වගන්තියෙහි "අදාළ ආදායම් කොටස" යනුවෙන් සඳහන් කරනු ලබන) ඒ ආදායමේ කොටස් මත ගෙවිය යුතු ආදායම් බදු අනුප්‍රමාණය සියයට විස්සක් ඉක්මවන්නා වූ අවස්ථාවක, එවිට, ආදායමේ අදාළ කොටස් සම්බන්ධයෙන් වූ බද්ද පහත දැක්වෙන පරිදි ආගණනය කළ යුතු ය :—

(අ) ආදායමේ අදාළ කොටස ඒ ප්‍රාග්ධන ලාභයේ මුදල ඉක්මවන්නේ නම්—

(i) ඒ ප්‍රාග්ධන ලාභයේ මුදලට සමාන ආදායමේ ඒ කොටස් මත ගෙවිය යුතු බද්ද සියයට විස්සක අනු ප්‍රමාණය අනුව ඒය යුතු ය ; නවද

(ii) ආදායමේ අදාළ කොටසේ ශේෂය මත ගෙවිය යුතු බද්ද මේ පනත යටතේ ඊට අදාළ වන පරිදි සියයට දහයට ඉහළ යම් අනුප්‍රමාණයක් අනුව ආගණනය කරනු ලැබිය යුතු ය ;

නවද

(ආ) ආදායමේ අදාළ කොටස ඒ ප්‍රාග්ධන ලාභයේ මුදල නොඉක්මවන්නේ නම්, ආදායමේ අදාළ කොටසේ සියල්ල මත ගෙවිය යුතු බද්ද, මේ පනතේ පටහැනිව කුලක් සඳහන්ව ඇතද, සියයට විස්සක් විය යුතු ය."

ප්‍රධාන
ප්‍රඥප්තියේ
33 වන
වගන්තිය
සංශෝධනය
කිරීම.

13. ප්‍රධාන ප්‍රඥප්තියේ 33 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ:—

(1) ඒ වගන්තියේ—

(අ) (1) වන උපවගන්තියේ (ආ) ඡේදයේ අතුරු වගන්තිය වෙනුවට පහත දැක්වෙන අතුරු වගන්තිය ආදේශ කිරීමෙන්:—

“ එසේ වුවද නිල ලැයිස්තුගත පොදු සමාගමක්—

(i) 1980 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා සහ ඒ තක්සේරු වර්ෂයට ඉක්බිතිව ම එළඹෙන තක්සේරු වර්ෂ තුනේ එක් එක් තක්සේරු වර්ෂය සඳහා; සහ

(ii) 1981 අප්‍රේල් මස 1 වන දිනයෙන් හෝ ඉන් පසු ආරම්භ වන යම් තක්සේරු වර්ෂයක් සඳහා

(ආ) ඡේදය යටතේ බදු ගෙවීමට යටත් නොවිය යුතු ය. නව ද ”

(ආ) ඒ උපවගන්තියේ (ආ) ඡේදයට ඉක්බිතිවම පහත දැක්වෙන ඡේදය අතුළත් කිරීමෙන්:—

“ (ආආ) යම් තක්සේරු වර්ෂයක් සඳහා යම් නිල ලැයිස්තුගත පොදු සමාගමක් බදු අයකළ හැකි ආදායම ආගණනය කරනු ලැබුවේ යම් ලාභ මතද, ඒ ලාභවලින් 1991 අප්‍රේල් මස 1 වන දිනයෙන් හෝ ඉන්පසු ආරම්භ වන යම් තක්සේරු වර්ෂයක දී ඒ සමාගම විසින් යම් නිර්ව්‍යාජික තැනැත්තකුට බෙදා හරිනු ලැබූ දළ ලාභාංශ වල සමස්ත මුදලෙහි සියයට පහළොවකට සමාන මුදලකින් සමන්විත විය යුතු ය ” ; නවද

(2) ඒ වගන්තියේ (2) වන උපවගන්තියේ (ඇ) ඡේදයේ—

(i) (ii) වන අනුඡේදයේ (අ) විෂයෙහි “ ලාභාංශ ගෙවිය යුතු නම්, ඉන් සියයට පනහකින්; හෝ ” යන වචන වෙනුවට “ ලාභාංශ ගෙවිය යුතු නම්,

ඉන් සියයට පනහකින්;” යන වචන ආදේශ කිරීමෙන්;

(ii) ඒ අනුප්පේදයේ (ආ) විෂයයෙහි “1980 අප්‍රේල් මස 1 වන දින හෝ ඉන්පසු” යන ඉලක්කම් සහ වචන වෙනුවට “ 1980 අප්‍රේල් මස 1 වන දින හෝ ඉන්පසු එහෙත් 1990 අප්‍රේල් මස 1 වන දිනට පෙරාතුව; හෝ” යන ඉලක්කම් සහ වචන ආදේශ කිරීමෙන්; සහ

(iii) ඒ අනුප්පේදයේ (ආ) විෂයයට ඉක්බිතිව ම පහත දැක්වෙන විෂයය එකතු කිරීමෙන්:—

“(ආ) 1990 අප්‍රේල් මස 1 වන දින හෝ ඉන් පසු ලාභාංශ ගෙවිය යුතු නම්, ඉන් සියයට දහහතර දාහතෙන් එකොළහකින්”.

14. ප්‍රධාන ප්‍රඥප්තියේ 35 වන වගන්තියේ (ආ) ඡේදයට ඉක්බිතිවම පහත දැක්වෙන ඡේදය එකතු කිරීමෙන් ඒ වගන්තිය මෙසින් සංශෝධනය කරනු ලැබේ:—

“(ඉ) ඒ ලාභාංශය 1991 අප්‍රේල් මස 1 වන දින හෝ ඉන්පසු නිල ලැයිස්තුගත පොදු සමාගමක් විසින් ප්‍රකාශයට පත් කරන ලද ලාභාංශයක් වන්නා වූ; හෝ”.

ප්‍රධාන
ප්‍රඥප්තියේ
35 වන
වගන්තිය
සංශෝධනය
කිරීම.

15. ප්‍රධාන ප්‍රඥප්තියේ 37 වන වගන්තියට ඉක්බිතිව ම පහත දැක්වෙන වගන්තිය මෙසින් ඇතුළත් කරනු ලබන අතර ඒ වගන්තිය ඒ ප්‍රඥප්තියේ 37 අ වගන්තිය වශයෙන් බලසහිත විය යුතුය:—

ප්‍රධාන
ප්‍රඥප්තියේ
37 අ අළුත්
වගන්තියක්
ඇතුළත්
කිරීම.

“ යම් නිල
ලැයිස්තුගත
පොදු
සමාගමකින්
ලැබුණ වූ
සහ යම්
නිර්වාසික
තැනැත්තකුට
ගෙවිය යුතු වූ
යම් ලාභාංශය
කින් සෑම
වාසික
සමාගමක්
විසින්
ආදායම්
බදු අඩු කර ගනු
ලැබිය
යුතු බව.

37 අ. සෑම වාසික සමාගමක් ම විසින් 1961 අප්‍රේල් මස 1 වන දින හෝ ඉන්පසු වාසික නොවන යම් තැනැත්තකුට ගෙවනු ලැබිය යුතු වන යම් ලාභාංශයක් (මින්මතු මෙම වගන්තියේ “අදාළ ලාභාංශ” යනුවෙන් සඳහන් කරනු ලබන), යම් ලාභාංශයක සම්පූර්ණ මුදල හෝ කොටසක් යම් නිල ලැයිස්තුගත පොදු සමාගමක් විසින් බෙදා හරිනු ලැබ කෙලින් ම හෝ අතරමැදි සමාගම් එකක් හෝ වැඩි ගණනක් මගින් හෝ යට කී තේවාසික සමාගමට ලැබුණා වූ ද එහෙත් මේ පනත යටතේ ආදායම් බද්දෙන් නිදහස් වූ ලාභාංශයක සම්පූර්ණ මුදල හෝ කොටසක් නොවන්නා වූ ද සම්පූර්ණ ලාභාංශයෙන් හෝ එහි කොටසකින් යම් ලාභාංශයක් සමන්විත වන්නේ නම්, ඒ අදාළ ලාභාංශයෙන් සියයට පහලොවකට සමාන ආදායම් බද්දක් ඒ තේවාසික සමාගම විසින් ඒ අදාළ ලාභාංශයෙන් අඩු කරනු ලැබිය යුතු ය. තවද, මේ වගන්තිය යටතේ අඩු කිරීමට

නේවාසික සමාගමකට නියම කරනු ලබන ආදායම් බදු ප්‍රමාණය ඒ සමාගමෙන් රජයට අයවිය යුතු ණයක් වන අතර, එවැනි ණයක් වශයෙන් නොපමාම අයකර ගනු ලැබිය යුතු ය. නැතහොත් වෙනත් අන්දමකින් ඒ සමාගම විසින් ගෙවනු ලැබිය යුතු ආදායම් බද්දකට අමතරව එය තක්සේරු කොට අයකර ගනු ලැබිය හැකි ය:

එසේ වුවද, අදාළ ලාභාංශයේ මුදල මේ වගන්තියේ කාර්ය සඳහා තීරණය කිරීමේ දී යම් තක්සේරු වර්ෂයක් සඳහා යම් වාසික සමාගමක බදු අයකළ හැකි ආදායම ආගණනය කරනු ලබන්නේ යම් ලාභ හෝ ආදායම මතද ඒ ලාභවලින් හෝ ආදායමෙන් බෙදා හරිනු ලැබූ ලාභාංශයේ ඒ කොටස ගණන් ගනු නොලැබිය යුතු ය."

ප්‍රධාන
ප්‍රඥප්තියේ
38 වන
වගන්තිය
සංශෝධනය
කිරීම.

16. ප්‍රධාන ප්‍රඥප්තියේ 38 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

(1) ඒ වගන්තියේ (1) වන උපවගන්තියෙහි අතුරු වගන්තියේ "එහෙත් 1984 අප්‍රේල් මස 1 වන දිනට පෙරාතුව" යන වචන සහ ඉලක්කම් වෙනුවට "එහෙත්, 1984 අප්‍රේල් මස 1 වන දිනට පෙරාතුව හෝ නිල ලැයිස්තුගත පොදු සමාගමක් විසින් 1991 අප්‍රේල් මස 1 වන දින හෝ ඉන් පසුව ප්‍රකාශයට පත් කරන ලද යම් ලාභාංශයකට යම් වාසික තැනැත්තකුට" යන වචන සහ ඉලක්කම් ආදේශ කිරීමෙන්;

(2) ඒ වගන්තියේ (3) වන උපවගන්තියෙහි—

(අ) ඒ උපවගන්තියේ (ඇ) ඡේදයෙහි "සියයට දහ හතෙන් තුනක්" යන වචන වෙනුවට "සියයට දහ හතරි දහහතෙන් එකොළහක්" යන වචන ආදේශ කිරීමෙන්; සහ

(ආ) ඒ උපවගන්තියේ අතුරු වගන්තියෙහි—

(i) ඒ අතුරු වගන්තියේ (ඇ) ඡේදයෙහි "නිල ලැයිස්තුගත පොදු සමාගමකින්" යන වචන වෙනුවට, "නිල ලැයිස්තුගත පොදු සමාගමකින්; හෝ"; සහ

(ii) ඒ අතුරු වගන්තියේ (ඇ) ඡේදයට ඉක්බිතිව ම, පහත දැක්වෙන ඡේදය එකතු කිරීමෙන්:—

"(ඇ) 1991 අප්‍රේල් මස 1 වන දින හෝ ඉන් පසුව නිල ලැයිස්තුගත පොදු සමාගමකින් ලැබුණු යම් ලාභාංශයක මුදල."

17. ප්‍රධාන ප්‍රඥප්තියේ 44 වන වගන්තියේ (1) වන උප වගන්තියෙහි අතුරු වගන්තියේ “හිමිකම් ඇති තැනැත්තකුට අදාළ නොවිය යුතු ය” යන වචන වෙනුවට, “හිමිකම් ඇති තැනැත්තකුට අදාළ නොවිය යුතු ය”;

ප්‍රධාන ප්‍රඥප්තියේ 44 වන වගන්තිය සංශෝධනය කිරීම.

එසේ ම තවදුරටත්, මේ වගන්තියේ කාර්ය සඳහා—

- (i) “භාරය” යන්නට, යම් ඒකක භාරයක් ඇතුළත් නොවිය යුතු ය;
- (ii) “භාරකරු” යන්නට, යම් ඒකක භාරයක භාරකරුවා ඇතුළත් නොවිය යුතු ය”.

18. ප්‍රධාන ප්‍රඥප්තියේ 60 වන වගන්තියේ (4) වන උප වගන්තියට ඉක්බිතිව ම, පහත දැක්වෙන උපවගන්තිය එකතු කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 60 වන වගන්තිය සංශෝධනය කිරීම.

“(5) මේ වගන්තියේ කාර්ය සඳහා “භාරය” යන පදයට යම් ඒකක භාරයක් ඇතුළත් නොවිය යුතු අතර, “භාරකරු” යන පදයට යම් ඒකක භාරයක භාරකරු ඇතුළත් නොවිය යුතු ය”.

19. ප්‍රධාන ප්‍රඥප්තියේ 64 වන වගන්තිය “භාරයක භාරකරු වන්නේ තත්ත්වයෙන්” යන වචන වෙනුවට, “යම් ඒකක භාරයක් නොවන භාරයක භාරකරුවන්ගේ තත්ත්වයෙන්” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 64 වන වගන්තිය සංශෝධනය කිරීම.

20. ප්‍රධාන ප්‍රඥප්තියේ 64 වන වගන්තියට ඉක්බිතිව ම පහත දැක්වෙන අලුත් ශීර්ෂය සහ අලුත් වගන්තිය මෙයින් ඇතුළත් කරනු ලබන අතර, එය “ආආ ඒකක භාර සහ ප්‍රධාන ප්‍රඥප්තියේ 64අ වගන්තිය” වශයෙන් බලපැවැත්විය යුතු ය:—

අලුත් ශීර්ෂයක් සහ 64අ අලුත් වගන්තියක් ප්‍රධාන ප්‍රඥප්තියේ ඇතුළත් කිරීම.

‘ආආ ඒකක භාර

සෑම ඒකක භාරයක් ම සමාගමක් වශයෙන් සැලකිය යුතු බව.

64අ. (1) මේ පනතේ කාර්ය සඳහා සෑම ඒකක භාරයක් සහ සෑම අන්‍යෝන්‍ය අරමුදලක් ම ශ්‍රී ලංකාවේ වාසික සමාගමක් ලෙස සලකනු ලැබිය යුතු අතර, ඒ අනුව ශ්‍රී ලංකාවේ වාසික සමාගම් වලට අදාළ මේ පනතේ විධිවිධාන, සෑම ඒකක භාරයක් සහ සෑම අන්‍යෝන්‍ය අරමුදලක් සම්බන්ධයෙන් ම අවශ්‍ය වෙතත් කිරීම් සහිතව අදාළ කරනු ලැබිය යුතු ය.

(2) (1) වන උපවගන්තියේ විධිවිධානවල ව්‍යාප්තියට හානියක් නොමැතිව—

(අ) යම් ඒකක භාරයක හෝ අන්‍යෝන්‍ය අරමුදලක “ඒකකයක්” ඒ සමාගමේ “කොටසක්” ලෙස සලකනු ලැබිය යුතු ය;

(ආ) යම් ඒකක භාරයක හෝ අන්‍යෝන්‍ය අරමුදලක ඒකක දරන්නකු ඒ සමාගමේ කොටස්කරුවකු ලෙස සලකනු ලැබිය යුතු ය:

(ආ) යම් ඒකක භාරයකට හෝ යම් අනෙකුත් අරමුදලකට යටත් වූ යම් දේපලකින්, නැතහොත් ඒ ඒකක භාරය හෝ අනෙකුත් අරමුදල සඳහා හෝ වෙනුවෙන්, ඒ ඒකක භාරයේ භාරකරු හෝ ඒ අනෙකුත් අරමුදලේ රක්ෂක විසින් කරගෙන යනු ලබන යම් වෙළෙඳාමකින් හෝ යම් ව්‍යාපාරයකින් ඒ භාරකරුට හෝ රක්ෂකට ව්‍යුත්පන්න වූ හෝ ඒ භාරකරුගේ හෝ රක්ෂකගේ ප්‍රයෝජනය සඳහා පැවතෙන හෝ උපරිත වන ලාභ සහ ආදායම් ඒ සමාගමේ ලාභ සහ ආදායම් ලෙස සලකනු ලැබිය යුතු ය;

(ඇ) යම් ඒකක භාරයක හෝ අනෙකුත් අරමුදලක ලාභ සහ ආදායමෙන් කවර වූ හෝ ආකාරයකින් එහි ඒකක දරන්නන් වෙත කරනු ලබන යම් බෙදීමක් ඒ සමාගමේ කොටස්කරුවන් වෙත බෙදා දුන් ලාභාංශයක් ලෙස සලකනු ලැබිය යුතු ය; නව ද

(ඉ) යම් ඒකක භාරයක හෝ අනෙකුත් අරමුදලක, යම් ඒකකයක ගෙවා තිබේ අගය ඒ සමාගමේ යම් කොටසක ගෙවා තිබේ අගය ලෙස සලකනු ලැබිය යුතු ය.

(3) යම් ඒකක භාරයක කළමනාකරුට හෝ භාරකරුට හෝ යම් අනෙකුත් අරමුදලක කළමනාකරුට හෝ රක්ෂකට ඒ ඒකක භාරයේ හෝ අනෙකුත් අරමුදලේ අරමුදල්වලින් පරිශ්‍රමික වශයෙන් පරිහරණය කරන ලද හෝ ගෙවන ලද යම් මුදලක්, 23 වන වගන්තියේ කාර්ය සඳහා සමාගමේ ආදායම නිෂ්පාදනය කිරීමේ දී ඒ සමාගම විසින් දරන ලද විය පැහැදිලි ලෙස සලකනු ලැබිය යුතු ය.

ප්‍රධාන ප්‍රඥප්තියේ 97 වන වගන්තිය සංශෝධනය කිරීම.

21. ප්‍රධාන ප්‍රඥප්තියේ 97 වන වගන්තියේ (3) වන උප වගන්තියෙහි “ගෙවිය යුතු ය.” යන වචන වෙනුවට, “සහ 1991 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක දී යම් සමාගමක් විසින් බෙදා හරිනු ලැබූ ලාභාංශ සම්බන්ධයෙන් 37අ වගන්තිය යටතේ ගෙවිය යුතු ය.” යන වචන සහ ඉලක්කම් ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 135 වන වගන්තිය සංශෝධනය කිරීම.

22. ප්‍රධාන ප්‍රඥප්තියේ 135 වන වගන්තියේ “භාරයක” යන වචනය වෙනුවට “යම් ඒකක භාරයක් නොවන භාරයක” යන වචන ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

23. ප්‍රධාන ප්‍රඥප්තියේ 163 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන
ප්‍රඥප්තියේ
163 වන
වගන්තිය
සංශෝධනය
කිරීම.

(1) “වෙළෙඳ අගය” යන අර්ථ කථනයට ඉක්බිතිව ම, පහත දැක්වෙන අර්ථ කථනය ඇතුළත් කිරීමෙන් :—

“අනෙකුත් අරමුදල” යන්නෙන්, සුරැකුම්පත් සභාව විසින් අනෙකුත් අරමුදලක් වශයෙන් බලපත්‍රයක් දෙන ලද යම් අනෙකුත් අරමුදලක් අදහස් වේ.

(2) “නිල ලැයිස්තුගත පොදු සමාගම්” යන අර්ථ කථනය වෙනුවට, පහත දැක්වෙන අර්ථ කථනය ආදේශ කිරීමෙන් :—

“නිල ලැයිස්තුගත පොදු සමාගම්” යන්නෙන්, ශ්‍රී ලංකාවේ වාසික යම් සමාගමක් අදහස් වන අතර, එය, 1990 අප්‍රේල් මස 1 වන දින හෝ ඉන් පසුව ආරම්භ වන යම් තත්ත්වයේ වර්ෂයකට අදාළව ඒ තත්ත්වයේ වර්ෂය තුළ කොටස් නිල ලැයිස්තුගත කෙරුණු සමාගමක් බවට හෝ ඒ තත්ත්වයේ වර්ෂය මුළුල්ලේම එම සමාගම සංස්ථාගත කරනු ලැබ ඇති අවස්ථාවක, සංස්ථාගත කරනු ලැබූ දින සිට ඒ තත්ත්වයේ වර්ෂයේ අවසානය දක්වා සුරැකුම් පත් සභාව විසින් බලයක් දෙන ලද යම් ව්‍යාපාර වස්තු විනිමය ස්ථානයක් විසින් පළ කරන ලද යම් නිල ලැයිස්තුවක ලැයිස්තුගත කෙරුණු බවට හෝ තත්ත්වයේ වර්ෂයේ සැඟවීම පත් වන්නා වූ සමාගමක් අදහස් කෙරෙයි.

(3) “වාසික” හෝ “ශ්‍රී ලංකාවේ වාසික” යන අර්ථ කථනයට ඉක්බිතිවම, පහත දැක්වෙන අර්ථ කථනය ඇතුළත් කිරීමෙන් :—

“සුරැකුම්පත් සභාව” යන්නෙන්, 1987 අංක 36 දරන සුරැකුම්පත් සභා පනත මගින් පිහිටුවන ලද සුරැකුම්පත් සභාව අදහස් වේ;

(4) “භාරකරු” යන අර්ථ කථනයෙහි “වෙනත් තැනැත්තෙක් ඇතුළත් වන නමුත්” යන වචන වෙනුවට,
“වෙනත් තැනැත්තකු ද, යම් ඒකක භාරයක් ඇති කරන සාධන පත්‍රය මගින් ඒ ඒකක භාරයේ භාරකරු වශයෙන් පත් කරන ලද තැනැත්තා ද ඇතුළත් වන නමුත්” යන වචන ආදේශ කිරීමෙන්; තව ද

(5) “භාරකරු” යන අර්ථ කථනයට ඉක්බිතිවම, පහත දැක්වෙන අර්ථ කථනය ඇතුළත් කිරීමෙන් :—

“ඒකක භාරය” යන්නෙන්, සුරැකුම්පත් සභාව විසින් ඒකක භාරයක් වශයෙන් බලපත්‍රයක් දෙන ලද යම් ඒකක භාරයක් අදහස් වේ;”.

ප්‍රධාන
ප්‍රඥප්තියේ
දෙවන
උපලේඛනය
සංශෝධනය
කිරීම.

24. ප්‍රධාන ප්‍රඥප්තියේ දෙවන උපලේඛනය පනත දැක්වෙන පරිදි මෙයින් සංශෝධනය කරනු ලැබේ:—

(1) ඒ උපලේඛනයේ v වන කොටසේ “ 1980 අප්‍රේල් මස 1 වන දින හෝ ඉන් පසු ආරම්භ වන ” යන වචන සහ ඉලක්කම් වෙනුවට, “ 1980 අප්‍රේල් මස 1 වන දින හෝ ඉන් පසු එහෙත්, 1990 අප්‍රේල් මස 1 වන දිනට පෙරාතුව ආරම්භ වන ” යන වචන සහ ඉලක්කම් ආදේශ කිරීමෙන් ;

(2) ඒ උපලේඛනයේ V වන කොටසට ඉක්බිතිවම, පනත දැක්වෙන කොටස ඇතුළත් කිරීමෙන් :—

‘V අ කොටස

1991 අප්‍රේල් මස 1 වන දින ආරම්භ වන තක්සේරු වර්ෂයට අදාළ නිල ලැයිස්තුගත පොදු සමාගමක් වන්නා වූ ද 1992 මාර්තු මස 31 වන දිනට—

(i) එම සමාගමේ කොටස් ලේඛනයේ කොටස්කරුවන් වශයෙන් ලියාපදිංචි කරන ලද තැනැත්තන්ගේ සංඛ්‍යාව දෙසියය ඉක්මවන්නා වූ ; සහ

(ii) ඒ දිනට, ඒ සමාගමේ නිකුත් කරන ලද කොටස් ප්‍රාග්ධන එකතුවේ සියයට හැටකට වැඩියෙන් කෙළින් ම හෝ යම් නාමිකයකු මගින් එක්ව දරන්නා වූ කවර හෝ තැනැත්තන් පස් දෙනකු නොමැති

බවට තක්සේරුකරු සැඟිමට පත්වන යම් සමාගමක්.

පිළිවෙලින් 1990 අප්‍රේල් මස 1 වන දින සහ 1991 අප්‍රේල් මස 1 වන දින ආරම්භ වන තක්සේරු වර්ෂය සඳහා ඒ සමාගමේ බදු අය කළ හැකි ආදායම මත..... සියයට 40 :

එසේ වුව ද, එම සමාගම, 1987 අංක 23 දරන රාජ්‍ය සංස්ථා හෝ ආණ්ඩුවට අයත් ව්‍යාපාර ආයතන පොදු සමාගම් බවට පරිවර්තනය කිරීමේ පනතේ විධිවිධාන යටතේ යම් රාජ්‍ය සංස්ථාවක් හෝ යම් ආණ්ඩුවට අයත් ව්‍යාපාර ආයතන සමාගමක් බවට පරිවර්තනය කිරීමෙන් පිහිටුවන ලද සමාගමක් වන අවස්ථාවක, එම සමාගමට අදාළ මේ කොටසේ විධිවිධාන (ii) වන විෂය අංකයෙහි “ සියයට හැටකට ” යන වචනවලට යොමුව “ සියයට හැට පහකට ” යන වචන ආදේශ කරනු ලැබූ ලෙස අදාළ කරනු ලැබිය යුතු ය.

මේ කොටසේ කාර්ය සඳහා (i) වන විෂයෙහි හෝ (ii) වන විෂයෙහි සඳහන් යම් තැනැත්තකු—

(අ) යම් පුද්ගලයකු වන අවස්ථාවක, කෙළින්ම හෝ යම් නාමිකයකු මගින් ඒ පුද්ගලයා හෝ ඔහුගේ හෝ ඇගේ කලත්‍රයා හෝ (ඒ දින වන විට දරුවකු නොවන යම් පුතකු හෝ දුවකු හැර) දරුවන් විසින් දරනු ලබන ඒ සමාගමේ යම් කොටසක්, ඒ පුද්ගලයා විසින් දරනු ලැබූ ලෙස සැලකිය යුතු ය ;

(ආ) යම් පාලක සමාගමක යම් පාලිත සමාගමක්, එම පාලිත සමාගම විසින් දරනු ලැබූ ඒ සමාගමේ යම් කොටසක්, එම පාලක සමාගම විසින් දරනු ලැබූ ලෙස සැලකිය යුතු ය.

“පාලක සමාගම” සහ “පාලිත සමාගම” යන යෙදුම්වල 1982 අංක 17 දරන සමාගම් පනතේ 150 වන වගන්තියෙහි ඒවාට දී ඇති ඒ ඒ අර්ථයන් ම ඇත්තේ ය.

V ආ කොටස

1992 අප්‍රේල් මස 1 වන දින හෝ ඉන් පසුව ආරම්භවන යම් තක්සේරු වර්ෂයකට අදාළ නිල ලැයිස්තුගත පොදු සමාගමක් වන්නා වූ ද ඒ තක්සේරු වර්ෂයේ අවසාන දිනයේ දී—

- (i) එම සමාගමේ කොටස් ලේඛනයේ කොටස් කරුවන් වශයෙන් ලියාපදිංචි කරන ලද තැනැත්තන්ගේ සංඛ්‍යාව දෙසියය ඉක්මවන්නා වූ; සහ
- (ii) ඒ දිනට, ඒ සමාගමේ නිකුත් කරන ලද කොටස් ප්‍රාග්ධන එකතුවේ සියයට හැටකට වැඩියෙන් කෙළින්ම හෝ යම් නාමිකයෙකු මගින් එක්ව දරන්නාවූ කවර හෝ තැනැත්තන් පස් දෙනකු එක්වී නොමැති

බවට තක්සේරුකරු සැහිල්ව පත්වන යම් සමාගමක්.

ඒ තක්සේරු වර්ෂය සඳහා ඒ සමාගමේ බදු අයකළ හැකි ආදායම් මත.....සියයට 40.

එසේ වුවද, එම සමාගම 1987 අංක 23 දරන රාජ්‍ය සංස්ථා හෝ ආණ්ඩුවට අයත් ව්‍යාපාර ආයතන පොදු සමාගම් බවට පරිවර්තනය කිරීමේ පනතේ විධිවිධාන යටතේ යම් රාජ්‍ය සංස්ථාවක් හෝ යම් ආණ්ඩුවට අයත් ව්‍යාපාර සමාගමක් බවට පරිවර්තනය කිරීමෙන් පිහිටුවන ලද සමාගමක් වන අවස්ථාවක, එම සමාගමට අදාළ මේ කොටසේ විධිවිධාන (ii) වන විෂය අංකයෙහි “සියයට හැටකට” යන වචනවලට යොමුව “සියයට හැට පහකට” යන වචන ආදේශ කරනු ලැබූ ලෙස අදාළ කරනු ලැබිය යුතු ය.

මේ කොටසේ කාර්ය සඳහා (i) වන විෂයෙහි හෝ (ii) වන විෂයෙහි සඳහන් යම් තැනැත්තකු—

- (අ) යම් පුද්ගලයකු වන අවස්ථාවක, කෙළින්ම හෝ යම් නාමිකයකු මගින් ඒ පුද්ගලයා හෝ ඔහුගේ හෝ ඇගේ කලත්‍රයා හෝ (ඒ දින වනවිට දැවකු නොවන යම් පුත්‍රකු හෝ දුවකු හැර) දැවත් විසින් දරනු ලබන ඒ සමාගමේ යම් කොටසක්, ඒ පුද්ගලයා විසින් දරනු ලැබූ ලෙස සැලකිය යුතු ය;

(ආ) යම් පාලක සමාගමක යම් පාලිත සමාගමක්, එම පාලිත සමාගම විසින් දරනු ලැබූ ඒ සමාගමේ යම් කොටසක්, එම පාලක සමාගම විසින් දරනු ලැබූ ලෙස සැලකිය යුතු ය.

“පාලක සමාගම” සහ “පාලිත සමාගම” යන යෙදුම්වල 1982 අංක 17 දරන සමාගම් පනතේ 150 වන වගන්ති යෙහි ඒවාට දී ඇති ඒ ඒ අර්ථයන්ම ඇත්තේ ය.

(3) “VIIIඅ කොටස” “රාජ්‍ය සංස්ථා” යන වචන සහ ඉලක්කම් වෙනුවට, “IX වන කොටස රාජ්‍ය සංස්ථා” යන වචන සහ ඉලක්කම් ආදේශ කිරීමෙන්,

(4) ඒ උපලේඛනයේ අවසානයට පහත දැක්වෙන කොටස එකතු කිරීමෙන්:—

“X වන කොටස

ඒකක භාර හෝ අනෙකුත් අරමුදල

1990 අප්‍රේල් මස 1 වන දින හෝ ඉන්පසුව ආරම්භවන සැම තක්සේරු වර්ෂයක් සඳහා ආදායම් බදු අනු ප්‍රමාණය.

ඒකක භාරයේ හෝ අනෙකුත් අරමුදලේ බදු අය කළ හැකි ආදායම සියයට 50”.

ප්‍රධාන ප්‍රඥප්තියේ සත්වන උපලේඛනය සංශෝධනය කිරීම.

25. ප්‍රධාන ප්‍රඥප්තියේ සත්වන උපලේඛනයෙහි (iii) වන විෂයෙහි “කුඩා සමාගමක් හෝ නිල ලැයිස්තුගත පොදු සමාගමක් හෝ ජනතා සමාගමක් නොවන සමාගමක් විසින් කරන ලද” යන වචන වෙනුවට, “(කුඩා සමාගමක් හෝ නිල ලැයිස්තුගත පොදු සමාගමක් හෝ ජනතා සමාගමක් නොවන) ඒකක භාරයක් හෝ අනෙකුත් අරමුදලක් විසින් කරන ලද” යන වචන ආදේශ කිරීමෙන් ඒ උපලේඛනය මෙයින් සංශෝධනය කරනු ලැබේ.

අතින්ව බලපෑම.

26. (1) මේ පනතේ 2(3) වන වගන්තිය මගින් ප්‍රධාන ප්‍රඥප්තියේ 8 වන වගන්තියට කරන ලද සංශෝධනය 1990 අප්‍රේල් මස 1 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

(2) මේ පනතේ 3 වන වගන්තිය මගින් ප්‍රධාන ප්‍රඥප්තියේ 9(1) වන වගන්තියට කරන ලද සංශෝධනය 1990 අප්‍රේල් මස 1 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

(3) මේ පනතේ 11 (2) (i) වන වගන්තිය මගින් ප්‍රධාන ප්‍රඥප්තියේ 31(2) (ආ) වගන්තියට කරන ලද සංශෝධනය 1990 අප්‍රේල් මස 1 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

(4) මේ පනතේ 13(2) වන වගන්තිය මගින් ප්‍රධාන ප්‍රඥප්තියේ 33(2) වන වගන්තියට කරන ලද සංශෝධනය 1990 ජුනි මස 12 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

(5) මේ පනතේ 16(2) (අ) වගන්තිය මගින් ප්‍රධාන ප්‍රඥප්තියේ 35(3) වන වගන්තියට කරන ලද සංශෝධනය 1990 ජුනි මස 12 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු ය.

27. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

අනනුකූල
තාවක්
ඇති ව විට
සිංහල භාෂා
පාඨය
බලපැවැත්විය
යුතු බව.

සාර්වමේන්තුවේ සිංහල පනත් කෙටුම්පත් වල සහ පනත් වල වාර්ෂික දායක මිල (දේශීය) රු. 870 කි.
(විදේශීය) රු. 1,160 කි. කොළඹ 1, රජයේ ප්‍රකාශන කාර්යාංශයේ අධිකාරී වෙත හැම වර්ෂයකම
දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා
ලබාගත හැකිය.